

راہِ حق کے دو مسافر

حضرت سلمان فارسی اور امام شافعی

۲

دل چسپ اور سبق آموز سفرنامے

(۶۷)

محمد یوسف اصلاحی

الْبَدْرُ پبلیکیشنز، جم. بی اردو بازار لاہور



Marfat.com

راہِ حق کے دو سافر

۱۳	نبی عربی کی آمد کی بشارت	۲۸	۱۔ تعارف
۱۵	عرب کا پُر شوق سفر	۳۰	۲۔ ایک سافر
۱۶	مذینہ کو روائی	۳۲	
۱۷	نبی عربی کی مدینے میں آمد	۳۴	
۱۸	نبی عربی کی خدمت میں حاضری	۳۳	۳۔ بچپن کی یاد
۱۹	نبوت کی پہلی نشانی	۳۵	۴۔ حق کی پہلی جبک
۲۰	نبوت کی دوسری نشانی	۳۵	۵۔ باپ دادا کے مذہب سے بیزاری
۲۱	نبوت کی تیسرا نشانی	۳۶	۶۔ حق کی خاطر پہلی آزمائش
	علم کی راہ میں		۷۔ ملک شام کا سفر
۲۲	سفر پروائی اور ماں کی دعائیں	۳۱	۸۔ پادری کی خدمت میں
۲۳	پہلا شریف میزبان	۳۴	۹۔ مکار پادری کا انجام
۲۴	خدا کی خاص مدد	۳۶	۱۰۔ نئے پیشواؤ کا تقدیر
۲۵	مدینے سے ذی طویٰ تک	۳۷	۱۱۔ موصل کا سفر
	شب و روز تلاوت		۱۲۔ نصیبیں کا سفر
			۱۳۔ عموریہ کا سفر

راہِ حق کی تلاش میں

- ۱۔ بچپن کی یاد
- ۲۔ حق کی پہلی جبک
- ۳۔ باپ دادا کے مذہب سے بیزاری
- ۴۔ حق کی خاطر پہلی آزمائش
- ۵۔ ملک شام کا سفر
- ۶۔ پادری کی خدمت میں
- ۷۔ مکار پادری کا انجام
- ۸۔ نئے پیشواؤ کا تقدیر
- ۹۔ موصل کا سفر
- ۱۰۔ نصیبیں کا سفر
- ۱۱۔ عموریہ کا سفر

۷۹	۳۳۔ ہارون الرشید کے محل میں	۲۶	مدینے کے درودیوار اور مسجد
۸۰	۳۴۔ حکومت میں شرکت کی پیش کش	۳۷	نبوی دیکھ کر
۸۱	۳۵۔ "کتاب الزعفران" کی تصنیف	۲۸	مسجد نبوی میں درس حدیث کا
۸۲	۳۶۔ امام شافعیؒ بخاری کے تعلیم دار	۲۹	ایک منظر
۸۳	۳۷۔ امام مالکؓ سے دوبارہ ملاقات	۳۹	امام شافعیؒ کا حیرت انگیز حافظہ
۸۴	۳۸۔ امام مالکؓ کا شوق	۴۱	امام مالکؓ کے یہاں قیام
۸۵	۳۹۔ آدھے سر کی جگامت۔ ایک لطیفہ	۵۲	ہاتھ دھلانے کے آداب
۸۶	۴۰۔ علم ایک الٹ رشتہ	۵۲	میزبان کا مثالی کردار
۸۷	۴۱۔ فخر کی نمازاً اور امام مالکؓ کا درس	۵۳	فخر کی نمازاً اور امام مالکؓ کی پُر خلوص پیش کش
۸۸	۴۲۔ عراق کے قافلے کے ساتھ	۵۷	۴۲۔ عراق کے قافلے کے ساتھ
۸۹	۴۳۔ شاد حدیث کی آمد	۵۷	غیبی مدد
۹۰	۴۴۔ ایک آن پڑھ کا لطیفہ	۵۸	کوفہ میں داخلہ
۹۱	۴۵۔ امام شافعیؒ امام مالکؓ کے مندپ	۵۹	امام شافعیؒ کا امتحان
۹۲	۴۶۔ امام مالکؓ کا محل دیکھ کر امام	۶۲	امتحان کا پرچہ
۹۳	۴۷۔ شافعیؒ روپڑے۔	۶۳	امام محمدؐ کی قیام گاہ میں
۹۴	۴۸۔ دولت زبیل سے امام مالکؓ کی بخیازی	۶۵	شافعیؒ حافظہ کا ایک اور کمال
۹۵	۴۹۔ رسولؐ کی عظمت کا بے مثال حاس	۶۵	امام محمدؐ کے فتوے کی اصلاح
۹۶	۵۰۔ وطن کو والپسی	۶۶	کوفہ سے روانگ
۹۷	۵۱۔ امام شافعیؒ کی والدہ ایک مثالی کردار	۶۶	بغداد کے دروازے پر

تعارف

سفر لوگ پہلے بھی کرتے تھے اور اب بھی کرتے ہیں بلکہ بعض لوگ تو تاریخ میں محض اس وجہ سے مشہور ہوئے ہیں کہ انہوں نے دُور دراز ملکوں کے سفر کیے اور سیاح کہلاتے ہیں۔

ہر زمانے میں لوگوں نے مختلف مقاصد کے لیے سفر کیے۔ اور آج بھی یہی حال ہے کوئی اپنی تجارت کو ملکوں ملکوں پھیلانے اور زیادہ دولت کمانے کے لیے سفر کرتا ہے کوئی بڑی بڑی دگریاں لینے اور شہرت حاصل کرنے کے لیے سفر کرتا ہے، کوئی علم حاصل کرنے اور معلومات پڑھانے کے لیے سفر کرتا ہے، کوئی مختلف ملکوں کے لوگوں کو قریب بے دیکھنے اُن کی زبان یا سکھنے اور ان کے رہن سہن کے طور طریقے سمجھنے کے لیے سفر کرتا ہے، کوئی شخص قدرتی مناظر دیکھنے اور حکمت الٰہی کے کشمکش سے لطف اندوز ہونے کے لیے سفر کرتا ہے۔ غرض کوئی شخص ذیبوسی مقصد کے لیے سفر کرتا ہے اور کوئی دین کی دولت سے مالامال ہونے کے لیے۔

پھر یہ سفر کرنے والے اپنے سفر سے خود تو فائدہ اٹھاتے ہیں ہیں۔ اُن لوگوں کو بھی ان کے سفر سے بڑا فائدہ ہوتا ہے جو ان کے سفرنامے پڑھتے اور سنتے ہیں پہلے بھی لوگ اپنے سفر کے حالات لکھتے تھے اور اپنے سفر کے عجیب و

غیرب دار دات، حیرت انگیز مشاہدات، لمحیں واقعات، مفید تجربے،
سفر کے فائدے اور نئی نئی معلومات مرتب کر کے دوسرے پڑھنے اور
سنتے والوں کو فائدہ پہنچاتے تھے۔ آج بھی سفرنامے لکھے جاتے ہیں بلکہ آج
کل تو چونکہ لکھنے پڑھنے کا رواج زیادہ ہے اس لیے سفرنامے مرتب کرنے
کا رواج بھی بہت زیادہ پڑھ گیا ہے۔

اس وقت بھوکتاپ آپ کے ہاتھیں ہے اس میں دو بنرگوں کے عجیب
غیرب سفرنامے ہیں۔ پہلا سفرنامہ توحضوڑ کے مشهور صحابی حضرت سلمان فارسی
رضی اللہ عنہ کا ہے، بحوثت کی تلاش میں طرح طرح کی صیحتیں جھیلتے ہوئے
اصفہان سے مدینے پہنچتے تھے اور دوسرا سفرنامہ مشہور محدث اور امام حضرت
محمد ابن اوریس شافعیؓ کا ہے، بحوض حديث رسول ﷺ کا علم حاصل کرنے
کے لیے ملکوں ملکوں گھومے۔

یہ سفرنامے و لمحیں بھی ہیں اور ایمان کو تازہ کرنے والے بھی سبق
آموز بھی ہیں اور اسلام کی تربیت پیدا کرنے والے بھی، اسی لیے ان کا نام
راہِ حق کے دو سافر کھا گیا ہے۔

خدا سے دعا ہے کہ وہ ہم سب کو ان سے فائدہ اٹھانے کی توفیق
نخشے اور علم و عمل کی راہیں آسان فرمائے۔

محمد یوسف اصلاحی

ایک مسافر

علم کے شوق میں

سیکھوں میل کا سفر کر کے مدینہ منورہ سے نشام پہنچتا ہے اور دمشق کی مسجد میں پیارے صحابی حضرت ابوالدرداء کی خدمت میں حاضر ہوتا ہے۔

صحابی: کہتے بھائی! کیسے آنا ہوا؟

مسافر: حضرت! آپ کی زبان سے صرف ایک حدیث سننے کے لیے مجھے معلوم ہوا ہے کہ وہ حدیث آپ نے خود نبی صلی اللہ علیہ وسلم کی مبارک زبان سے سنی ہے۔

صحابی: واقعی آپ کسی اور غرض سے نہیں آئے ہیں؟

مسافر: جی ہاں حضرت! اور کوئی غرض نہیں ہے۔

صحابی: کسی کار و بار میں ضرورت سے تو نہیں آئے ہیں؟

مسافر: جی نہیں، کوئی کار و بار میں ضرورت نہیں ہے۔

صحابی: صرف حدیث رسول کے شوق میں آئے ہیں تو سنبھلیے میں
نے خود رسول اللہ صلی اللہ علیہ وسلم کی زبان مبارک سے سنا ہے آپ
ارشاد فرماتے تھے۔

”جو شخص تلاش علم کے شوق میں کسی راہ پر نکلتا ہے، تو خدا اُسے حبّت
کو جانے والی راہ پر چلاتا ہے، اور فرشتے اُس کی خوشی کے لیے اُس کی
راہ میں اپنے پر بچھا دیتے ہیں اور زمین و آسمان کی ساری مخلوقات پہاڑ
تک کہ پانی کی مچھلیاں بھی عالم دین کے لیے دعا میں کرتی ہیں کہ خدا یا اتو
اسے بخش دے । اور ایک عبادت گزار کے مقابلے میں ایک عالم دین کی
بڑائی اتنی ہی زیادہ ہے، بخشنی ایک چاند کی بڑائی آسمان کے تمام ستاروں
کے مقابلے میں۔

اور ان بیان کی میراث پانے والے وہی لوگ ہیں جو دین کا علم حاصل کریں۔
کیونکہ ان بیان کی میراث نہ سونے کے سکتے ہیں اور نہ چاندی کے، ان
کی میراث تو صرف دین کا علم ہے،
پس جس نے یہ دولت پائی، اُس خوش نصیب نے بہت بڑی
دولت پائی۔

(الحدیث)

حضرت سلامان فارسی

حق کی تلاش میں

اصفہان سے

شام پہنچے

موصل پہنچے

نصبیین پہنچے

عموریہ پہنچے

مدینہ منورہ پہنچے

اور آخر کار نبی عربی کی خدمت میں پہنچ کر ایمان و
اسلام کی دولت سے مالا مال ہوئے۔



Marfat.com

بِسْمِ اللّٰهِ الرَّحْمٰنِ الرَّحِيْمِ

بچپن کی یاد

”جی“ ایک چھوٹا مگر بڑا پیارا گاؤں ہے، یہ اصفہان کے علاقہ میں ہے، میں اسی گاؤں میں پیدا ہوا۔ ماں باپ نے میرانام ”ماہہ“ رکھا اور بڑے لاد پیار سے میری پرورش کی۔ میرے والد ”لوڈ خشان“، ”جی“ کے بڑے مشہور زمیندار تھے۔ ہم لوگ مجوسی تھے اور آگ کو پوچھتے تھے۔

ابا کو مجھ سے بہت ہی محبت تھی، دم بھر کے لیے بُنگا ہوں سے اور جبل نہ ہونے دیتے تھے۔ ہر وقت کنواری لٹکیوں کی طرح نگرانی فرماتے تھے اور کسی وقت گھر سے نہ نکلنے دیتے۔ جب کھیت پر دیکھ جمال کے لیے جاتے تو گھر میں تاکید کر جاتے کہ بیٹا باہر نہ جائے خیال رکھنا۔ اور میں لٹکیوں کی طرح گھر میں رہا کرتا۔

ہمارے گھر میں ایک آتش گدہ تھا جس میں ہر وقت آگ جلتی رہتی، مجھے شروع ہی سے نہ بھی کاموں سے بڑی دچپی تھی۔ ہم لوگ چونکہ

آلتش پرست تھے اور آگ جلانا ہی ہماری عبادت تھی، اس لیے میں ہر وقت اسی عبادت میں لگا رہتا، ہمارے یہاں جو نہ ہی لوگ آگ جلانے کے کام پر مقرر ہوتے تھے، ان کو قطع کہا جاتا تھا۔ ان کا کام یہ ہوتا تھا کہ آلتش کدہ میں ہر وقت آگ جلائے رکھیں اور کسی وقت بچھنے نہ دیں۔ میں بھی چونکہ ہر وقت آگ جلانے میں لگا رہتا تھا اس لیے گھر کا قلعہ بن گیا۔ اب میرا ایک ہی محبوب مشغله تھا کہ ہر وقت آگ بھڑکاتا رہوں، اور گھر کے بھر کے لیے بچھنے نہ دوں۔

اسی طرح زندگی کے دن گزرتے رہے اور میں بے فکری کے ساتھ اپنے کاموں میں مگن، پچھلے کے شب و روز بتاتا رہا، ایک دن کی بات کہ گھر میں کچھ مرمت کا کام تھا، اباؤ نے مزدور لگا رکھے تھے، مجھ سے بولے پیٹا! آج مجھے گھر میں یہ سب مرمت کرانا ہے، تم ایسا کرو کہ کھیت پر ہواؤ اور مجھے کھیت کا سارا کام جو اس دن کرنا تھا سمجھا کر خصت کیا۔ لیکن سخت تاکید فرمائی کہ پیٹا شام ہونے سے پہلے گھر لوٹ آنا اور نہ بڑی فکر رہے گی۔

حق کی پہلی جھلک

میں خوش خوش چاروں طرف دیکھتا ہوا کھیت کے راستہ پر چلا

جارہا تھا اور سہر چیز کو بڑے غور سے دیکھ رہا تھا۔ اس لیے کہ گھر سے نکلنے کا موقع بہت ہی کم مل پاتا تھا۔ راستے میں ایک بڑی ہی خواصیت عمارت تھی، یہ عیسائیوں کا عبادت خانہ تھا۔ میں قریب پہنچا تو کاموں میں آوازیں آئیں بہت سے لوگ مل کر بڑے جذبے کے ساتھ اونچی آواز میں کچھ پڑھ رہے تھے۔ آوازیں اتنی پیاری تھیں کہ بے اختیار دل کھنچ رہا تھا۔ مذہبی کاموں سے تو مجھے لگاؤ تھا ہی میں وہیں رُک گیا اور پھر شوق میں اندر بڑھا چلا گیا۔ کیا دیکھتا ہوں کہ نورانی چھروں والے کچھ لوگ صاف باندھے کھڑے ہیں اور کسی ان دیکھنے خدا کے گھن گا رہے ہیں، مجھے ان کی یہ عبادت بہت ہی پسند آئی اور میں اس کو دیکھنے میں ایسا کھویا کہ کھیت کا آنا جانا سب سمجھوں گیا۔ شام تک وہیں رہا اور مجھے خود بخود ان کے مذہب سے دلچسپی ہونے لگی۔ میرے دل نے کہا پیدا کرنے والے کی قسم ان کا مذہب ہمارے مذہب سے بہت اچھا ہے۔

اب میں نے ان لوگوں سے گفتگو کی اور دل کی بات زبان پر لایا، میں نے کہا، مجھے آپ لوگوں کے مذہب سے دلچسپی ہوتی جا رہی ہے اور خاص طور پر یہ آپ لوگوں کی نماز تو مجھے بہت ہی پسند آئی، آپ یہ بتائیے کہ اس مذہب کا مرکز کہاں ہے؟

عیسائیوں نے جواب دیا شام میں اور وہ میری باتوں سے بہت ہی خوش ہوئے میں کچھ دیران سے بات چیت کرنے کے بعد گھر لوٹ آیا۔
شام ہو چکی تھی، رات کا اندر ڈھیرا چھا چھا تھا۔ ابا جان میری فکر میں ہے چین ٹھل رہے تھے اور چاروں طرف میری تلاش میں آدمی بھیج دیئے تھے، میں گھر میں داخل ہوا تو دیکھتے ہی مجھے چھٹا لیا۔ اور ان کی آنکھوں سے خوشی کے آنسو روایا ہو گئے۔ بار بار میرا ہاتھا اپنے ہاتھ میں پکڑتے اور کہتے پیٹا تم اتنی دیر کہاں رہے، میں نے تم سے کہہ دیا تھا کہ شام سے پہلے گھر آجانا اور تم نے اتنی دیر کر دی، تم نے سوچا نہ میں کہ باپ کو کتنی تخلیف ہو گئی تھا رے میری فکر میں گھر کا کام بھی نہ ہو سکا اور پریشانی الگ ہوئی، میں نے دیکھا کہ باپ کی آنکھوں میں پیار کے آنسو تھے۔

باپ دادا کے مذہب سے بیزاری

میں آج کسی اور ہی دھن میں تھا۔ بن دیکھے خدا کی عبادت کی آوازیں میرے کالنوں میں گونج رہی تھیں، میں نے حق کے جو شہ میں ابا کو دن بھر کی رو داد سنانی شروع کی۔

”ابا کیھیت کے راستہ میں جو ایک خوبصورت سی ہارت ہے: میں اس سے گزرنا تو کچھ پڑھنے کی آوازیں سنائی دیں۔“ رُک گیا۔

میں بڑی شش مخفی اور میں شوق میں اندر چلا گیا۔ عیسائی لوگ کھڑے ہوئے نماز پڑھ رہے تھے اور اس جنبے کے ساتھ اپنے خدا کی عبادت میں مشغول تھے کہ میرا دل بے اختیار کھینچ لگا اور میں شوق میں ایسا کھویا کہ کھیت کا کام کا ج سب بھول گیا اور سورج ڈوبنے تک میں وہیں کیا یہ عبادت دیکھتا رہا۔ آبایہ نور الی چھروں والے لوگ کچھ اس انداز سے اپنے آن دیکھے خدا کے گئے گارہے تھے کہ میری روح جنموم اٹھی اور میرے دل نے گواہی دی کہ یہی سچا دین ہے اور عبادت کا یہی طریقہ بہترین طریقہ ہے۔

آبائے کہا نہیں بلیا! مذہب تو بس وہی سچا ہے جو ہمارے باپ دادا کا مذہب ہے، ان کے مذہب میں کیا رکھا ہے۔ تم اپنے باپ دادا کے طریقے پر ہی خدا کی پوجا کیا کرو، ہمارا مذہب ان عیسائیوں کے مذہب سے کہ میں اچھا ہے۔

میں نے بڑی سادگی اور جوش میں جواب دیا، نہیں آبا ان عیسائیوں کا مذہب تو بہت ہی اچھا ہے۔ ایک خدا کی عبادت، آبا! عبادت کا یہی طریقہ صحیح ہے اور یہ ہرگز صحیح نہیں ہے کہ ہم اُس کی عبادت میں کسی اور پیز کو شرکیں، میں تواب ہرگز آگ کی پوجانہ کروں گا۔ بس ایک ہی بن دیکھے خدا کے گئے گاؤں گا اور اُسی کی خوشی کے کام کروں گا۔ خدا کی قسم عیسائیوں کا دین ہمارے دین سے بہت بہتر ہے۔

میری یہ باتیں سن کر ابا کو بڑی فکر ہوئی کہ کہیں بچہ مذہب نہ بدل دے
اور عیسائی نہ ہو جائے۔ بھلا وہ کیسے برداشت کر سکتے تھے کہ میں باپ
داؤ کا مذہب چھوڑ دوں۔

حق کی خاطر پہلی آزمائش

اب ابا نے میری نگرانی سخت کر دی اور میرے پیروں میں بڑیاں
ڈلوادیں کہ میں بچہ کر جا گھرنہ جاسکوں۔
میں صبر و شکر کے ساتھ یہ قید و بند کے دن گزارتا رہا اور یہ سوچتا
رہا کہ کسی طرح عیسائیوں کے پاس پہنچ جاؤں، میں نے خاموشی کے
ساتھ ایک ملازم کو اپنا رازدار بنایا اور اس کے ذریعے گر جا کے
عیسائیوں کو یہ کہلوادیا کہ جب شام سے تا جزوں کا کوئی قافلہ آئے تو مجھے
ضرور اطلاع کر دینا، کچھ ہی دن گزرے تھے کہ شام کے عیسائیوں کا
ایک قافلہ اصفہان پہنچا، عیسائیوں نے خاموشی سے مجھے اطلاع کر دی،
میں نے کہلوادیا کہ جب یہ لوگ فارغ ہو کر شام کو واپس جانے لگیں تو
مجھے خبر کر دی جائے۔

قافلہ جب اپنے کاموں سے فارغ ہوا اور اس کی واپسی کا دن آیا تو
عیسائیوں نے مجھے خبر کرائی میں اپنی رہائی کے بیٹے پہلے ہی سے تدبیر سوچ

چکا تھا اور سفر کی تیاری مکمل کر لی تھی۔

نکٹ شام کا سفر

میں نے اپنی بنائی اسکیم کے مطابق خاموشی سے اپنی بیڑیاں کٹوائیں اور چپکے سے گھر سے نکل کر جیپتیا چھپتا قافلہ والوں سے جا بلا۔ اب سارا قافلہ شام کی طرف جا رہا تھا۔ یہ حق کی خاطر میرا پہلا سفر تھا۔ میں اگر چہ اپنے محبوب گاؤں تے دور ہو رہا تھا۔ ماں باپ کی محبت سے محروم ہو رہا تھا اور گھر کی راحتوں کو حضور رہا تھا، لیکن مجھے ذرا غم نہ تھا، ایک وحان خوشی میرا دل بڑھا رہی تھی اور میں انتہائی مسرور اور طمین تھا۔

منزلوں پر منزروں پر میں دل کرتے ہوئے کچھ ہی دلوں میں ہم لوگ شام کی سرزی میں میں داخل ہوئے۔ یہاں پہنچتے ہی سب سے پہلے میں نے لوگوں سے یہ معلوم کیا کہ یہاں کا سب سے بڑا مذہبی پیشوا کون ہے؟ لوگوں نے بتایا کہ فلاں گرجے میں جو بڑا اسقف (پادری) رہتا ہے وہی یہاں کا سب سے بڑا مذہبی پیشوا ہے۔

پادری کی خدمت میں

میں ہر فکر سے بے نیاز تیرتیر چل رہا تھا کہ جلد سے جلد اس پادری کی

خدمت میں پہنچوں، آخر وہ گر جانظر آیا اور میں انتہائی شوق کے ساتھ انہے گھستا ہی چلا گیا۔ کیا دیکھتا ہوں کہ ایک بزرگ فرش پر بیٹھے ہوئے ہیں اور کچھ لوگ ان کے آس پاس جمع ہیں۔ میں بھی سلام کر کے بیٹھ گیا اور میں نے بغیر کسی جھجک کے جذبے کے ساتھ کہنا شروع کیا۔ حضرت میں دُور اصفہان کے علاقہ سے آیا ہوں، مجھے آپ کا مذہب بہت ہی پسند آیا ہے، اسی کی خاطر میں یہاں آیا ہوں۔ میں چاہتا ہوں کہ آپ ہی کی خدمت میں رہوں، آپ سے دین سیکھوں اور ایک ہی خدا کی عبادت کر کے اپنی رُوح اور دل کو سکون بخشوں۔

پادری بہت ہی خوش ہوا اور خوشی خوشی گرجا میں رہنے کی اجازت دے دی۔ اب میں اطمینان کے ساتھ گرجا میں رہنے لگا۔ شب و روز اپنے خدا کی عبادت کرتا اور پادری کی خدمت کرتا رہتا۔ لیکن چند ہی دنوں میں اندازہ ہوا کہ یہ پادری تو طراہی مرکار اور دنیا دار فریبی ہے، لوگوں کو صدقہ و خیرات پر اکستا تھے اور خود انتہائی لاچھی ہے، ان سے کہتا ہے غربیوں اور مسکینوں کا خیال رکھو، نادار اور محتاجوں پر خرچ کرو اور جب یہ لوگ مال دولت کے کرتے ہیں تو یہ فقیروں اور حاجتمندوں کو دینے کے بجائے اپنے پاس جمع کرتا جاتا ہے۔ اس طرح دولت جمع کرتے کرتے اس نے سات بڑے مٹکے سونے چاندی سے بھر لیے ہیں۔

اس مکار کی یہ حرکتیں دیکھ کر پس بہت کڑھتا میرا دل اُس سے نفرت کرنے لگا۔ مگر پس نے اس کی وجہ سے خدا کی عبادت میں کوئی کمی نہیں کی۔ کیوں کرتا ہے میں نے تو اپنے پیارے خدا کی عبادت کے لیے عیسائی مذہب قبول کیا تھا پادری کی خاطر تو نہیں قبول کیا تھا۔ یہ اگر بد عمل ہے اور دین کے نام پر دنیا کما رہا ہے تو اپنے کیے کی سزا پائے گا۔ مجھے تو اپنے خدا کو نحوں کرنا ہے اور اسی کی مرضی پر چلتے ہوئے اس کے پاس جانا ہے۔

مرکار پادری کا انجام

دن اسی طرح گزرتے رہے اور میرے دل میں اس مکار کی طرف سے نفرت بڑھتی رہی۔ آخر اس کی زندگی کے دن پورے ہوئے اور پہ میر گیا شہر میں اس کی موت کی خبر پہلیتے ہی کرام مج گیا اور دور دور سے عیسائی اس کا سوگ منانے اور تجھیز و تکفیل کرنے کے لیے گرجا گھر میں جمع ہونا شروع ہوئے۔

لوگوں کے چہرے آج غم سے مر جھائے ہوئے تھے اور ہر ایک پانے دینی پیشوں کی موت پر افسوس کر رہا تھا۔ لیکن میر احوال بالکل ہی دوسرا تھا۔ کیسا غم اور کیسا افسوس، میں تو لوگوں کی بیہ حالت دیکھ کر غصہ سے بے قابو ہو رہا تھا اور سوچ رہا تھا کہ کیس طرح ان سادہ لوح عوام کو بتاؤں کہ تمھارا

یہ غم گناہ ہے، آخر مجھ سے رہانہ کیا اور میں نے لوگوں سے کہا یہ آپ لوگ کس کا جنازہ پڑھنے آئے ہیں؟ یہ شخص جنازہ پڑھنے کے قابل ہے! امکار، فریبی، دغاباز، یہ تودین کے پردے میں شیطان تھا۔ دین کے نام پر دنیا سمیٹ رہا تھا۔ لوگوں کو صدقہ و خیرات پر ابھارتا، محتاجوں اور فقیروں کا حق یاد رکھتا اور جب لوگ خیرات کا مال لے کر آتے تو غریبوں میں تقسیم کرنے کے بجائے اپنے مٹکوں میں بھر لیتا اور غصہ میں نہ جانے میں نے کیا کیا کہہ ڈالا۔

لوگ پیپ چاپ پیری باتیں سنتے رہے اور خیرت سے بُت بنے کھڑے رہتے، پچھلے لوگ جواندھ سے معتقد تھے، میری ان باتوں پر غصہ بھی ہوئے لیکن چونکہ میں بھی عرصہ سے گرجا گھر میں رہتا تھا اور لوگ مجھے بھی ایک مذہبی پیشوا ہی سمجھتے تھے، اس لیے کسی کی یہ ہمت نہ ہوئی کہ میری باتوں کو جھپٹلائے۔ لوگ مجھ سے پوچھتے لگے۔ آپ کو یہ سب کیسے معلوم ہوا اور آپ کے پاس ان باتوں کا کیا ثبوت ہے؟

میں فرمے کہا۔ آپ لوگ میرے ساتھ اندر آئیں میں آپ کو اس لایجی کا جمع کیا ہوا خزانہ دکھائے دیتا ہوں، دو چار نہیں پوچھتے سات مٹکے سونے اور چاندی سے بھرے ہوئے رکھے ہیں۔ لوگ میرے ساتھ ہوئے، اندر جا کر دیکھا تو واقعی سات بڑے بڑے مٹکے سونے اور چاندی سے لبالب بھرے ہوئے ہیں۔

پر دیکھ کر لوگ غصے سے دانت پیسے لگے اور کنے لگے سہم تو ہرگز اس لاپچی مکار کی نماز جنازہ نہیں پڑھیں گے، یہ تو مرچکا ہے، مگر اس کی لاش پر پھر برسائیں گے تاکہ لوگوں کی آنکھیں کھلیں اور وہ اپنے مذہبی پیشواؤں کی اندر صھی عقیدت میں بنتلا رہنے کے بجائے ان پر نگاہ رکھیں۔ اگر ایسے لوگ گرجاؤں میں پلنے لگے تو قوم دین کو پیشہ سمجھ کر اس سے پزار ہو جائے گی اور پھر ان لوگوں نے ایک پبلک مقام پر اس کی لاش لٹکا کر بڑی طرح اس پر پھر برسائے۔

نئے پیشواؤں کا تقریر

اب گرجا گھر میں ایک نئے پادری کا تقریر ہوا اور بڑے عزت دا کرام کے ساتھ یہ تقریب منانی لگئی، یہ نئے اُسقف (پادری) بڑے ہی نیک اور خدار سیدہ تھے۔ شب و روز خدا شے واحد کی عبادت میں لگے رہتے اور ہر کام نہایت پابندی کے ساتھ کرتے۔ میں نے آج تک ایسا نیک سیرت انسان نہیں دیکھا تھا۔ میں ان کی زندگی سے بہت ہی متاثر ہوا اور میرے دل میں ان کی محبت بڑھتی ہی چلی گئی۔ اب میں دن رات ان کے ساتھ رہتا۔ دل دجان سے ان کی خدمت کرتا اور ان سے دین سیکھتا۔ افسوس کہ ان کی رفاقت مجھے مخصوص رے ہی دن میسر ہی اور ان کا

وقت بھی پورا ہو گیا۔ جب مجھے احساس ہوا کہ یہ چند گھنٹوں کے مuhan
میں تو یہ انتہائی عاجزی کے ساتھ ان کے پاس بیٹھا اور کہا حضرت
آپ کی صحبت میں یہ دن بڑے ہی اچھے گزر رہے تھے۔ مگر بہر حال نندگی
فانی ہے، بارہی بارہی سب کو جانا ہے۔ آپ جانتے ہی ہیں کہ مجھے آپ
سے کتنی محبت ہے اور صرف اسی لیے کہ آپ نے مجھے دین سکھایا، اب
یہ فرمائیے کہ آپ کے بعد میں کس کے پاس جاؤں اور کہاں رہ کر خدا کے
دین کا علم حاصل کروں؟

بُوڑھے پادری کی وصیت

بُوڑھے پادری نے آہ بھری اور درد بھرے لجھے میں بولے۔

بیٹے میں چیراں ہوں کہ تمھیں کیا وصیت کروں اور کس کی خدمت
میں حاضری کا مشورہ دوں۔

جب میں لوگوں کے حالات دیکھتا ہوں تو کوئی ایک آدمی بھی ایسا
نظر نہیں آتا جو ٹھیک ٹھیک اس دین کا پرو ہو جس کو ہم مانتے ہیں نیک
لوگ تو دنیا سے اُنھوںچکے اور لوگوں نے دین کو اپنی خواہشات کے مطابق
بدل ڈالا اور اُس سچے دین سے بہت دور چاپڑے جو حضرت علیہ السلام
لے کر آئے تھے۔ ہاں شہر ”موصل“ میں ضرور خدا کا ایک بنڈہ ہے جو ٹھیک

ٹھیک اس دین پر قائم ہے جس پر ہم تم ہیں، میرا خیال ہے تم میرے بعد انھیں بزرگ کی خدمت میں جانا اور انھیں کے پاس رہ کر خدا کی عبادت میں لگے رہنا۔

موصل کا سفر

پھر جب میرے یہ محسن انتقال فرمائے اور میں ان کے کفن دفن اور ضروری رسوم سے فارغ ہوا تو میں ان کی ہدایت کے مطابق موصل جانے کی تیاری کرنے لگا۔ اور چند ہی دنوں میں موصل کی سڑیں میں داخل ہوا، یہاں پہنچ کر میں نے ان بزرگ کا پتہ معلوم کیا جن کے پاس جانے کی ہدایت مجھے شام کے پادری نے کی تھی، تھوڑی دیر کی تلاش و سنجوکے بعد میں ان کی خدمت میں پہنچ گیا اور میں نے ان کو نہایت ادب کے ساتھ اپنی پوری کہانی سنائی اور جب میں نے ان سے کہا کہ شام کے نلاں پادری نے مجھے وصیت کی تھی کہ ان کے بعد میں آپ کی خدمت میں پہنچوں تو میں نے دیکھا کہ ان کی آنکھوں میں آنسو بھرا ہے۔

موصل کے یہ بزرگ بڑی ہی شفقت سے میری پر درش فرانے لگے۔ میں اطمینان کے ساتھ ان کی صحبت سے پورا پورا فائدہ اٹھانے لگا۔ اور میسوی کے ساتھ خدا کی عبادت کرنے لگا۔ یہ بھی شام کے پادری کی

طرح نیک، خدار سیدہ اور بے لوث آدمی تھے۔ مجھے ان کی خدمت میں رہ کر بڑا ہی سکون تھا۔ مگر خدا کا کرنا کہ جلد ہی ان کی خدمت عمل بھی ختم ہو گئی جب ان کی حالت زیادہ خراب ہوئی اور محسوس ہوا کہ اب یہ ان کا آخری وقت ہے تو میں بھیگی ہوئی اُنھوں کے ساتھ ان کے پاس جا بیٹھا اور کہا حضرت آپ کو تو معلوم ہی ہے کہ میں نے اپنے ماں باپ صرف اسی لیے چھوڑے ہیں کہ آپ جیسے بزرگوں سے فیض اٹھاؤں اور بزرگوں کی خدمت میں رہ کر اپنے خدا کی عبادت کروں شام کے پادری نے تو مجھے آپ کی خدمت میں بصحیح دیا تھا اب آپ وصیت فرمائیں کہ میں اب کس کے پاس جاؤں۔

موصل کے پادری نے ایک آہ بھری اور خاموش ہو گئے۔ پھر سر اٹھایا اور بولے صاحزادے! میں ہیران ہوں کہ تم کو کہاں جانے کا مشورہ دوں دنیا میں ہر طرف مکرو فریب پھیل گیا ہے۔ میں دنیا والوں پر نظر ڈالتا ہوں تو کوئی ایک شخص بھی ایسا نظر نہیں آتا جو ٹھیک ٹھیک خلوص کے ساتھ اس دین کی پیروی کر رہا ہو، جو حضرت علیہ السلام کا دین تھا۔

البته ”نصیبیں“ کا نام تم تھے مسنا ہو گا۔ ”نصیبیں“ میں ایک بزرگ ضرور ہیں جو واقعی خدا کے برگزیدہ بندے سے اور دین دار آدمی ہیں۔ تم اگر بخیر ہو تو میرے بعد ان کی خدمت میں پہنچنا اور وہیں رہ کر خدا کی عبادت کرتے

رہنا۔

نصیبیں کا سفر

آخران کا بھی انتقال ہو گیا اور میں نے ان کی تجهیز و تکفین کے انتظامات کیے۔ ان مراسم سے فارغ ہونے کے بعد میں نے نصیبیں کی راہ لی اور چند ہی دن بعد میں نصیبیں کی سرزیں میں داخل ہو گیا۔ نصیبیں پہنچ کر میں نے اس برگزیدہ شخص کی تلاش شروع کی جن کی خدمت میں رہنے کے لیے موصل کے محسن نے مجھے وصیت کی تھی۔

کھوڑی سی دوڑ و ٹھوپ کے بعد ہی میں ان کی خدمت میں پہنچ گیا اور انھیں اپنے سفر کی رواد سنائی۔ یہ صاحب بھی بڑے ہی نیک اور خدار سیدہ بزرگ تھے۔ میں ان کی خدمت میں رہنے لگا اور انتہائی سکون اور اطمینان کے ساتھ دن گزرنے لگے۔

کچھ ہی دن گزرے تھے، کہ ان کی موت کا پیغام بھی آپنچا۔ جب حالت زیادہ خراب ہوئی اور بالوں سی سی ہونے لگی تو میں ان کی خدمت میں بیٹھ گیا اور میں نے کہا حضرت میں بہت دور سے آپ کی خدمت میں حاضر ہوا تھا اور بڑے ہی اطمینان کے ساتھ میں آپ کے فیضِ تربیت سے فائدہ اٹھا رہا تھا، مگر خدا کی مرضی میں کس کو دخل! قدرت کا مرے ساتھ عجیب

معاملہ ہے۔ شام میں کچھ ہی دن رپا تھا کہ شام کے بزرگ خدا کو پیارے ہو گئے۔ انھوں نے وصیت کی کہ تم میرے بعد موصل چلے جانا، موصل میں کچھ ہی وقت گزر راتھا کہ میرے اس محسن کا بھی انتقال ہو گیا۔ انھوں نے آپ کی خدمت میں حاضر ہونے کی وصیت کی۔ اب آپ بھی اس دنیا سے رخصت ہو رہے ہیں۔ حضرت! فرمائیے اب میں کہاں جاؤں اور کس کی خدمت میں رہ کر دین سکھوں؟ میری آواز گھٹنے لگی اور انھوں سے بے اختیار آنسو گرنے لگے۔

میری یہ باتیں سنتے ہی میرے اس محسن پر رفت طاری ہو گئی اور بھرائی ہوئی آواز میں بے پیٹا اب دنیا میں دین کہاں رہ گیا ہے؟ کوئی ایک آدمی بھی تو اپس انظر نہیں آتا جو ٹھیک ٹھیک عیسائی دین پر جا ہوا ہو! اگر یہاں یہاں سے کچھ دور شہر "عموریہ" ہے۔ عموریہ کا نام تم نے سنا ہو گا۔ یہاں خدا کے ایک پیارے بندے ہیں جو واقعی اپنے دین پر ٹھیک ٹھیک قائم ہیں۔ یہ نہایت دین دار اور پابند شرع ہیں اور ان کی زندگی انتہائی پاکیزہ ہے۔

تم میرے بعد ان کی خدمت میں چلے جانا اور سکون کے ساتھ خدا کی یاد میں لگ جانا۔

عموریہ کا سیاضت

آخر کار موت نے ان کو بھی اپنی آنکوش میں لے لیا اور میں ایک اچھتے سر پرست سے محروم ہو گیا۔ چند دن میں ان کے کفن و فن کے تمام رسوم سے بھی فراغت ہوئی اور اب میں اس وصی میں تھا کہ جلد از جلد عموریہ پہنچ جاؤ۔ عموریہ کا راستہ معلوم کیا اور سفر کا سامان باندھ کر روانہ ہو گیا۔ چند دن کے سفر کے بعد عموریہ کی سرزین میں داخل ہوا اور یہ کوشش کی کہ جتنی جلد ممکن ہو عموریہ کے ان اللہ والے بزرگ کی خدمت میں پہنچ جاؤ۔ معلوم کرتے کرتے آخر کار میں عموریہ کے بڑے گرجے میں پہنچا۔ میں نے سلام کیا اور ادب کے ساتھ پلیٹھ گیا۔

ان بزرگوں نے بڑی ہی شفقت کے ساتھ پوچھا۔ پیٹا کہاں سے آئے ہو؟ اور میں نے اپنے سفر کی پوری کہانی سنائی۔

یہ بڑے ہی اللہ والے انسان تھے، بڑی ہی محبت اور شفقت سے پیش آئے۔ ان کی عبادت اور دعاوں میں ایسا سوز تھا کہ بے اختیار مل کھنچتا تھا۔ میں شب میں بھی ان کے ساتھ عبادت اور دعاوں میں شامل رہتا اور دن میں بھی ذکر اللہ کی مجلسوں سے پورا پورا فائدہ اٹھاتا۔ ساتھ ہی دن میں کچھ محنت مزدوری بھی کر لیتا۔ چنانچہ مقصود رے ہی دنوں کی محنت میں

میرے پاس کافی مال جمع ہو گیا۔ اب میرے پاس بہت سی گائیں اور کپریاں
تھیں اور زندگی کے شب و روز بڑے سکون اور علیش کے ساتھ گزر رہے
تھے کہ اس بوڑھے پادری کے لیے بھی خدا کا فیصلہ آگیا۔

اب مجھے پھر فکر ہوئی اور میں نے اپنی پریشانی کا ذکر کیا۔ حضرت! آپ
کو تو سب معلوم ہی ہے، میں نے کہاں کہاں کی مٹھوکریں کھائی ہیں اور کیا
کیا پریشانیاں اٹھاتے ہوئے آپ کی خدمت میں پہنچا ہوں۔ اب آپ
بھی مجھے چھوڑ کر خست ہو رہے ہیں۔ فرمائیے اب میں کہاں جاؤں۔
میری آواز میں بڑی حسرت اور مایوسی تھی۔

بوڑھے پادری بڑے غور سے میری باتیں سننے رہے، پھر نہایت محبت
اور درد کے ساتھ اپنی آواز میں بولے۔

میرے عزیز اخدا کی قسم اب دنیا میں کوئی ایک آدمی بھی ایسا نہیں جو
علیسی علیہ السلام کے دین کا سچا پیر و ہو، تم ہی بتاؤ میں تمھیں کس کے پاس
جانے کا مشورہ دوں؟ ہر چار طرف اندر چہرا ہی اندر چہرا ہے لوگ سچے دین
کو چھوڑ چکے ہیں اور اپنی خواہشات کی پوجا میں لگ چکے ہیں۔

نبی عربی کی آمد کی پیشارت

مار تمھیں ایک خوش خبری سنائے دیتا ہوں، ہم تو ہوں گے نہیں اگر

اللہ نے چاہا تو تم یہ سعادت کا دور پاؤ گے۔ خدا کے آخری رسول کی بعثت کا زمانہ بالکل قریب آگیا ہے، آپ عرب کی سر زمین میں پیدا ہوں گے اور حضرت ابراہیم کے دین کی پیروی کریں گے۔ کچھ دنوں اپنے شہر میں قیام کر کے لوگوں کو خدا کے دین کی تعلیم دیں گے اور خدا کے بندوں کو کفر و شرک کی ناپاکیوں سے نکالنے کی کوشش کریں گے۔ لیکن شہر کے بذنب ان کو طرح طرح سے تباہیں گے اور آخر کار وہاں سے نکلنے پر مجبور کر دیں گے۔

بھر آپ ایک ایسے شہر کی طرف ہجرت فرمائیں گے جو درمیان پہاڑیوں کے درمیان واقع ہے اور ان دلوں پہاڑیوں کے درمیان کھجور کے باغات ہیں۔ ان کی کچھ کھلی کھلی نشانیاں ہیں تمھیں بتائے دیتا ہوں، خدا تمھیں ان کے دیدار سے مشرف کرے اور بڑے میاں الحجه بھر کے بیٹے خاموش ہو گئے۔ ان کی آنکھوں سے آنسو ٹپ ٹپ گر رہے تھے، بھر فرا جوش کے ساتھ فرمایا۔

مرے عزیز! نبی علیؑ کی تین نشانیاں ضرور یاد رکھنا۔

- ۱۔ یہ صدقہ کامال نہیں کھائیں گے۔
- ۲۔ ہدیہ کامال خوشی خوشی قبول کر لیں گے۔
- ۳۔ ان کے دلوں مونڈھوں کے درمیان ثبوت کی عمر ہوگی۔

عزیز من! اگر تمہاری قسمت ساتھ دے تو تم ضرور ان کی خدمت میں پہنچنا۔ بوڑھے محسن کی آنکھوں میں شوق کی ایک دلکش چمک تھی، میں محبت اور عقیدت سے ان کے چہرہ پر نگاہیں جمائے ہوئے تھے کہ ان کی رُوح پرواز کر گئی۔ میری آنکھوں سے گرم گرم آنسو ٹپٹپ کرنے لگے۔ اور ان کے آخری الفاظ برابر میرے کالنوں میں گوینختے رہے، ”عزیز من! اگر تمہاری قسمت ساتھ دے تو تم ضرور ان کی خدمت میں پہنچنا۔“ یہ بشارت پا کر نہ پوچھو میری خوشی کا کیا حال تھا۔ میں نے نبی عربی کی یہ نشانیاں خوب ہی دل میں بھٹک لیں اور یہ انتظار کرنے لگا کہ عرب کی طرف جانے والا کوئی قافلہ ملے تو عرب کا رُخ کروں۔

عرب کا پر شوق سفر

کچھ ہی دنوں کے بعد معلوم ہوا کہ ایک قافلہ عرب جا رہا ہے، میں بھی قافلہ والوں کے پاس پہنچا اور ساتھ چلنے کا ارادہ فٹا ہر کیا اور یہ بھی کہا کہ اگر آپ لوگ مجھے اپنے ساتھے بے جانے کے لیے تیار ہو جائیں تو میں اپنی ساری گائیں اور بکریاں آپ لوگوں کے حوالے کر دوں گا۔ قافلہ والے راضی ہو گئے اور میں نے اپنی ساری گائیں اور بکریاں ان کے حوالے کر دیں۔ قافلہ روانہ ہوا۔ منزلوں پر منتقلیں طے کرتے ہوئے ہم لوگ چلے

جارہے تھے۔ میں خوش تھا اور اپنی ساری پونچی ان کے حوالے کرنے کے بعد مجھی میں عرب کے تصور میں ایسا مکن تھا جیسے کہ سارے جہاں کی حکومت مل گئی ہو۔

مگر جب ہم لوگ ”وادی قرمی“ میں پہنچے تو ان لوگوں نے میرے ساتھ دھوکا کیا اور مجھے غلام بنایا کہ ایک یہودی کے یامنیہ بیج ڈالا۔

اب میں انتہائی بے کسی کی زندگی گزار رہا تھا۔ اس یہودی کے کچھ باغات تھے میں دن بھر ان کی دیکھ بھال کرنا اور رات کو اپنے خدا کے حضور کھڑے ہو کر دعائیں کرتا، کہ پروردگار مجھے اپنے آخری نبی کی خدمت میں پہنچا دے۔ پروردگار مجھے اس صیبت سے نجات دے دے۔

زندگی کے دن بھلے بُرے بیت رہے تھے، مگر جب کم جھی میں یہ سوچتا کہ اس ملک میں انسانیت کے آخری ہادی پیدا ہونے والے ہیں جو سارے انسانوں کو ایک خدا کی بندگی کی طرف بلا یہیں گے اور انسان کو انسان کی علمائی سے نجات دلایہیں گے تو خوشی کی ایک لہر میرے بدن میں دوڑ جاتی اور میں ساری صیبیتیں بھول جاتا۔ اسی طرح دن کٹتے رہے، ایک دن کیا ہوا کہ اس یہودی کا چچازاد بھائی مدینہ سے آیا اور میرے بارے میں اس سے گفتگو کرنے لگا۔ پھر مجھے معلوم ہوا کہ اس نے مجھے خرید لیا ہے اور اب مجھے میں جانا ہے۔

مدینہ کو روائی

اور میں اس نئے آقا کے ساتھ مدینہ روانہ ہوا۔ جلد ہی ہم لوگ مدینہ پہنچ گئے۔ یہ شہر مجھے بہت ہی پسند آیا اور یہاں کی ایک ایک چیز سے پیار ہونے لگا۔ میرے ذہن میں ایک ایک کر کے وہ ساری علامتیں تازہ ہو گئیں جو عموریہ کے خدار سیدہ پادری نے بتائی تھیں۔ ”دو سیاہ پہاڑیاں، کھجور کے باغات اور میں یہ سب سوچ کر خوشی سے جھوم اٹھتا۔ اگرچہ مجھے ابھی یہ یقین تو نہیں تھا کہ یہ وہی شہر ہے جہاں خدا کے آخری رسول ہجرت کر کے آئیں گے لیکن میرا دل کہہ رہا تھا کہ ہونہ ہو میں وہ شہر ہے جہاں عرب کے نبی ہجرت کر کے آئیں گے اور میں اسی امید میں خوشی کے دن گزار رہا تھا۔

یہ وہ دن تھے کہ عرب کے نبی مکتے میں اپنی نبوت کا اعلان کر چکے تھے اور خدا کے بندے ایمان کی دولت اور آپ کے دیدار سے مشرف ہو رہے تھے۔ مگر مجھے کیسے معلوم ہوتا۔ مجھے تو دن رات علامی کو دھنڈنے سے فرست نہ تھی۔

نبی عربی کی مدد میں آمد

ایک دن ایک عجیب و غریب واقعہ پیش آیا۔ میں باغ میں کھجور کے

اوپر چڑھا ہوا کچھ کام کر رہا تھا اور میرا یہودی آقا اسی پیر کے نیچے بیٹھا تھا۔
کیا دیکھتا ہوں کہ اس کے چھازاد بھائی بہت تیز آرہے ہیں۔ آتے ہی
انھوں نے کہنا شروع کیا۔

بھائی! آپ نے کچھ سننا؟

کیا بھائی، میں نے تو کچھ بھی نہیں سننا!

ارے آپ نے ان بنی قیلہ والوں کے بارے میں کچھ نہیں سننا۔ خدا
ان کو سمجھے! قبایں مکہ کا ایک مسافر آکر ٹھیرا ہے، کچھ آدمی بھی اس کے
سامنے ہیں۔ کیا خبر کون ہے! اکتنا یہ ہے کہ میں خدا کا رسول ہوں، میرے
پاس آسمان سے دھی آتی ہے اور نہ جانے کیا کیا کہتا ہے اور یہ بنی قیلہ
والے نادان، بڑی ہی عقیدت سے اُسے گھیرے ہوئے ہیں۔

یہ سنتے ہی میرے بدن میں سننی مچیل گئی اور میرا پورا بدن کا پلنے لگا،
اور ایسا محسوس ہوا کہ گویا مجھے لرزہ آگیا ہے۔ اپنی حالت دیکھ کر میں تو یہ
سمجھا کہ اب میں اپنے یہودی آقا کے سر پر ہی دھر طام سے جاگرول
گا۔ اسی گھبراہست میں جلد میں جمودی کھجور سے اتنے لگا میر سانس ہپھول
گیا تھا۔ ملہ تھا پیر کا نپر ہے تھے، میں اس آدمی کے قریب آیا اور پوچھا،
حضور آپ کیا خوش خبری سنارہے تھے؟ بتائیں۔

میری یہ جھات دیکھ کر میرے یہودی آقا کو بہت ناگوارگزرا اور غصتہ

میں پوری قوت کے ساتھ ایک گھوٹسہ مارا اور ڈانٹتے ہوئے بولا، چل اپنا
کام کر تجھے ان بالوں سے کیا مطلب،

مگر مجھے آج یہ کہاں یاد رہا تھا کہ میں علام ہوں، میں آقا کے قریب ہوا
اور نہایت سنجیدگی اور سادگی سے کہا۔ میں نے سوچا ذرا میں بھی اچھی طرح
سمجھ لیا کہ یہ صاحب کس کی آمد کی بشارت لائے ہیں۔
بات ختم ہو گئی اور میں اپنے کام میں لگ گیا۔ اب گھر پاں گئے رہا تھا
کہ کب شام ہوتی ہے اور باغ کے کام سے فرصت ملتی ہے۔

نبی عربی کی خدمت میں حاضری

شام ہوتے ہی میں نے اپنا کام چھوڑا اور کچھ کھانے پینے کی چیزیں لے
کر تیز تیز قدم اٹھاتا ہوا قبلہ کی طرف چلا، آپ قبایں تشریف رکھتے تھے، میں
بھی جا کر پیٹھا اور وہ چیزیں آپ کی خدمت میں پیش کرتے ہوئے میں نے
عرض کیا، حضرت مجھے معلوم ہوا ہے کہ آپ مکتے سے تشریف لائے ہیں اور
آپ کے ساتھ اور بہت سے مسافر ہیں۔ میرے پاس یہ کچھ صدقے کی چیزیں
تھیں میں نے سوچا۔ آپ لوگوں سے زیادہ کون ان کا مستحق ہو سکتا ہے،
یقینے قبول فرمائیے۔

نہوت کی پہلی نشانی

آپ نے میرے ہاتھ سے وہ تمام چیزیں لے کر اپنے ساتھیوں کی طرف
بڑھا دیں اور ان سے فرایا کھاؤ۔ لیکن خود آپ نے کچھ نہ چکھا۔ میں دل سہی دل
میں بہت خوش ہوا، کہ خدا کاشکر ہے، پہلی نشانی تو مل گئی۔

کچھ دیر میں بیٹھا رہا، کبھی آپ کے چہرے کو دیکھتا، کبھی آپ کی باتیں
ستتا اور دل کی عجیب و غریب کیفیت تھی۔

بہر حال کچھ دیر بیٹھ کر چلا آیا اور یہاں آگر چھرا پنے کاموں میں لگ گیا۔

نہوت کی دوسری نشانی

اب مجھے ایک ہی مصنوعی کہ کسی طرح جلد سے جلد پھر آپ کی خدمت
میں پہنچوں اور اسی شوق میں کھانے پینے کی کچھ چیزیں جمع کرنے لگا جب
کچھ چیزیں جمع ہو گئیں۔ تو وہ لے کر روانہ ہوا۔ اب آپ قباسے مارپیشہ
 منتقل ہو چکے تھے، میں خدمتیں حاضر ہوا اور وہ کھانے کی چیزیں آپ
کی طرف بڑھاتے ہوئے میں نے عرض کیا جحضور میں تے دیکھا کہ آپ
صدقة کا مال نہیں کھاتے تو یہ تھوڑی سی چیزیں ہر یہ کے طور پر لایا تھا کہ آپ
قبول فرمائیں۔ آپ نے بڑی خوشی سے سب چیزیں قبول فرمائیں۔ خود

بھی کھائیں اور ساتھیوں کو بھی کھلائیں۔ یہ دیکھ کر مجھے بے انتہا خوشی ہوئی۔
کہ خدا کاشکر ہے، دوسری نشانی بھی مل گئی۔

تیسرا بار میں آپ کی خدمت میں اس وقت پہنچا جب آپ بقیع الغفران
میں کسی ساتھی کے جنازے میں شریک تھے۔ آپ عمامہ باندھے ہوئے
اپنے ساتھیوں کے درمیان بیٹھے تھے میں نے آگے بڑھ سلام کیا اور بیٹھنے
کے بعد آپ کے اوپر ادھر ادھر گھومتا رہا۔ کہ کسی طرح آپ کی پیٹھ پر نظر پڑے
جائے اور مہرِ نبوت دیکھ کر آنکھیں مٹھنڈی کروں اور دل کی مراد پاؤں۔

نبوت کی تبلیغی نشانی

نبی عربی بمحض کہ میں کس غرض سے یہ چکر لگا رہا ہوں، آپ دھیرے
سے اپنی چادر شالوں سے نیچے سر کا دسی، میں تو منتظر تھا ہی مہرِ نبوت پر میری
نظر پڑے، اور میں بے اختیار اُس پر چکر گیا۔ میری آنکھوں سے آنسو
جاتی ہو گئے، میں شوق میں مہرِ نبوت کو چھو متارہا اور آنکھوں سے آنسو بنتے
رہے۔ حضور اس منتظر کو کچھ دیر دیکھتے رہے، اپھر بڑی محبت سے فرمایا آؤ
ادھر آؤ۔ اور میں سامنے آ کر دوزالو بیٹھ گیا۔ اور میں نے حضور کو اپنے دلچسپ
سفر کی یہ پوری داستان سنائی۔ اور خدا کاشکر ادا کیا کہ اس نے ایمان و اسلام
کی دولت سے مجھے ملا مال کیا۔

اب مجھے ایک ہی فکر تھی کہ کسی طرح اس یہودی کی غلامی سے آزاد ہو جاؤں اور آزادی کے ساتھ اپنے پروگار کی غلامی کروں۔ نبی صلی اللہ علیہ وسلم نے مشورہ دیا کہ تم اس یہودی سے معاملہ طے کر لو، میں نے یہودی سے کہا اور وہ تیار ہو گیا۔ طے ہوا کہ میں اس یہودی کو ۰۳۴ اوقیانی سونا دوں اور یہ سو روپے کھجور کے لگا دوں اور جب ان کھجوروں میں سچل آجائیں تو میں آزاد ہو جاؤں گا۔

میرے اسلامی بھائیوں نے جب سُنا تو رقم کا بھی انتظام کر دیا اور پُدوں کا بھی اور عربی رسولؐ نے اپنے مبارک ہاتھوں سے بیر پُدوں کے لگا دیے، خدا کا کرنا کہ اسی سال ان میں سچل آگئے اور پیارے رسولؐ نے اس یہودی کو وہ رقم دے کر مجھے آزاد کر دیا۔

اب میں ہر وقت نبی عربی کی صحبت میں رہتا اور آپ کے دیدار سے اپنی آنکھیں روشن رکھتا، ایک مرتبہ انصار اور مہاجرین میں ٹبری پیاری جنگ ہوئی۔ مہاجرین کہنے لگے کہ سلمان مہاجر ہیں اور ہمارے آدمی ہیں، انصار کہتے کہ یہ پہلے سے مدینے میں رہتے تھے اور ہمارے آدمی ہیں۔ پیارے رسولؐ نے فرمایا، سلمان تو ہمارے گھرانے کے آدمی ہیں اور یہ میں تو سمجھتا ہوں کہ میں دین اسلام کا بڈیا سلمان ابن اسلام ہوں۔

حضرت امام شافعیؒ علم کی راہ میں

- مکہ مکرہ سے چلے
- ذی طوی پہنچے
- مدینہ منورہ پہنچے
- امام مالکؓ کی خدمت میں رہے
- کوفہ پہنچے
- امام محمدؓ کی صحبت میں رہے
- بغداد پہنچے
- پھر دوبارہ مدینے پہنچے
- اور آخر کار دین و دنیا کی دولت سے مالا مال
- اپنی بوڑھی ماں کی خدمت میں
- مکہ مکرہ والپس ہوئے۔



علم دین پڑھ کا شوق تو مجھے شروع ہی سے تھا۔ تھوڑی ہی سی عمر میں میں نے بہت کچھ سیکھ لیا۔ قرآن پاک بھی حفظ کر لیا اور رسول پاک کی بہت سی حدیثیں بھی یاد کر لیں، علم کے ذوق و شوق کا بیر عالم تھا کہ جب کسی علم دین کا ذکر سنتا، بے چین ہو جانا کہ کسی طرح میں بھی ان کی خدمت میں پہنچتا اور ان سے دین کا علم حاصل کرتا۔ مشکل سے میری عمر پودہ سال کی ہوگی بھی منہ پر دارِ حی بھی نہیں چکی تھی۔ کہ میں نے اپنی بوڑھی ماں سے سفر پر جانے کے لیے اصرار کیا۔ گھر پر میرے سوا اور کوئی نہ تھا۔ بوڑھی ماں کے لیے میں ہی تھا بڑھاپے کا سہارا تھا۔ وہ میری درخواست سن کر خاموش رہیں۔

سفر پر روانگی اور ماں کی دعائیں

میرا اصرار برابر بڑھتا ہے۔ میرا بڑھتا ہوا شوق دیکھ کر اماں بھی تیار ہو گئیں لیکن میں نے دیکھا کہ ان کا چہرہ مر جھایا ہوا ہے اور بہت فکرمند ہیں۔ میں نے ان کا ہاتھ پکڑا اور کندھے پر سر کھ کر کہا اماں اگر آپ میرے جانے سے اتنا ہی پر لشیان ہو رہی ہیں تو میں نہیں جاتا۔ آپ کی خدمت میں رہ کر ہی جو کچھ

خدا کو منظور ہو گا سیکھ لوں گا۔

ان کا دل بھر آیا۔ آنسو رواں ہو گئے اور بڑے جذبے کے ساتھ بولیں
نہیں پڑیا تیرا یہ شوق تو میرے خوابوں کی تعبیر ہے، تجھے کیا خبر کتنی راتوں کو جا
جگ کر اور خدا کے حضور اپنا پھٹا ہوا دامن پھیلا کر پیس نے دعائیں کی پیں
کہ پروردگار میرے لال کو اپنے پیارے نبی کے علم سے مالا مال کردے
پروردگار اس کو ایسا علم دے جس کی روشنی میں رہتی زندگی تک تیرے بندرے
تیری راہ پر چلیں۔ بلیطے اس لیے فکر مند ہوں کہ تجھے سفر پر بھجوں تو گیا فے
کر بھجوں، نہ گھر میں غلہ ہے کہ کچھ پکا کر تیرے ساتھ کر دوں اور نہ روپیہ
پیسیہ ہے کہ تیرے حوالے کر دوں، یہ کہتے ہوئے ان کی آواز بھرا گئی اور
آنکھوں سے آنسوؤں کا سیلا ب پڑا۔

مگر بورڈھی اماں بڑی ہی عجیب و غریب خاتون تھیں عزم کی بہت پختہ
اور دین پر قربان ہونے والی۔ فوراً ہی اپنے کوسنہالا اور بولیں بلیطے فکر نہ کرن
جس کی راہ میں تو نکل رہا ہے، وہ خود ہی انتظام فرمائے گا وہ کار ساز
وہ ایسے ایسے طریقوں سے اپنے صالح بندوں کی ضرورتیں پوری کرتا
ہے، جہاں انسان کی کوتاہ نیگاہیں نہیں پہنچ پاتیں۔

اور دوپرانی میمنی چادریں میرے حوالے کرتے ہوئے بولیں جایا بلیطے میرے
نے تجھے اس خدا کے سپرد کیا جس کی تو امانت ہے۔ مجھے یقین ہے خ

تجھے کبھی ضائع نہ ہونے دے گا۔ پھر مرے سر پر ہاتھ پھیرا گئے لگایا، اور آنسو پوچھتے ہوئے دولوں ہاتھ آسمان کی طرف اٹھا دیئے۔

خدا یا امیں اپنے جگر کے ٹکڑے کو تیر می راہ میں بھیج رہی ہوں، تیرے پیارے رسول کا علم حاصل کرنے کے لیے بھیج رہی ہوں، خدا یا اجس طرح تو نے مجھ بے کس کی دعائیں قبول فرمائے اس کو علم کا شوق دیا، خدا یا اسی طرح سفر کی بے کسی میں تو اس کا ہاتھ پکڑا اور غیب سے اس کی مدد فرماء اور خدا یا وہ دن جلد لاکر میں اپنی آرزوؤں کے اس پودے کو دین کے پھلوں سے لدا ہوا دیکھ کر باغ باغ ہو جاؤں۔ اور پھر میری پیٹھ ٹھوکتے ہوئے کہا جا بیٹے! خدا تجھے علم کے آسمان پر سورج بنائے جمپکا ہے۔ جا بیٹے! خدا تیرا حافظ و نگہبان ہے۔

فَاللَّهُ خَيْرٌ حَافِظًا وَهُوَ أَرْحَمُ الرَّاحِمِينَ

اللہ ہی بہترین حفاظت کرنے والا اور وہی سب سے زیادہ رحم فرمایو والا ہے یہ کہتے ہوئے مجھے رخصت کیا اور میں ماں کی دعاؤں سے مالا مال خالی ہاتھ خدا کے بھروسے پر گھر سے نکل کھڑا ہوا۔

پہلا شریف میربان

مکہ سے نکل کر جب میں "ذی طوی" کے مقام پر پہنچا تو ایک پڑا و

دکھائی دیا، میں قریب پہنچا اور سلام دعا کر کے ویسیں مجھیر گیا۔ پڑاؤ میں ایک شریف صورت بزرگ مجھ پر بہت ہی محربان ہو گئے اور بڑی ہی شفقت سے اصرار کرنے لگے کہ صاحبزادے سے ہمارے ساتھ کھانا کھالو۔

ان کا اصرار دیکھ کر میں دستِ خوان پر بلیط گیا اور بے تکلف کھانے میں شریف ہو گیا۔ یہ لوگ پانچوں انگلیوں سے کھا رہے تھے، میں تو میں انگلیوں سے کھانے کا عادی تھا۔ مگر ان کی دیکھا دیکھی میں بھی پانچ انگلیوں سے کھانے لگا۔ کہ یہ لوگ کوئی اچنیت محسوس نہ کریں۔ کھانے سے فارغ ہو کر میں نے پانی پیا اور دعا پڑھی۔

الْحَمْدُ لِلّٰهِ الرَّحْمٰنِ الرَّحِيْمِ أَطْعَمَنَا وَسَقَانَا وَجَعَلَنَا مِنَ الْمُسْلِمِينَ

”شکر ہے اس خدا کا جس نے ہمیں کھلایا اور پلایا اور مسلمان بنایا،“ اور پھر اپنے شریف میربان کی طرف متوجہ ہو کر رُؤسِ میں سے بھی دوچار شکریہ کے جعلے کہے۔

کھانے کے بعد جب بات چلی تو بڑے میاں نے مجھ سے پوچھا۔

صاحبزادے! تم کے کے رہنے والے ہو؟
میر ص : جی ہاں مکہ ہی میرا وطن ہے۔

بڑے میاں ص : کیا تم خاندانِ قریش سے ہو؟
میر ص : جی ہاں میں قریشی ہوں۔ مگر یہ توفیقی ہے۔ آپ نے یہ کیسے

معلوم کیا کہ میں مکے کارہنے والا ہوں اور فریش خاندان سے میرا تعلق ہے۔
 بڑے میاں صہ: صاحبزادے یہ کوئی بڑی بات نہیں عمر گز رکھی ہے،
 لوگوں میں اُجھتے بیٹھتے۔ تمہارا لباس دیکھ کر تو میں نے یہ سمجھ لیا کہ تم شہر کے
 رہنے والے ہو اور دسترنخوان پر بے تکلف بیٹھ جانے سے یہ جان لیا کہ تم
 فریش خاندان کے ہو۔ جو لوگ دوسروں کے دسترنخوان پر بے تکلف کھاتے
 ہیں وہ دوسروں کو بھی خوب دل کھول کر کھلاتے ہیں اور کھلا کر خوش ہوتے
 ہیں اور یہ خوبی خدا نے فریش ہی کو دی ہے۔

میرا صہ: پچھا میاں یہ تو بتائیں کہ آپ کامکان کہاں ہے؟
 بڑے میاں صہ: صاحبزادے! خدا کے رسول کا شہر "مدینہ منورہ" میرا وطن ہے۔

میرا صہ: پچھا میاں کیا آپ یہ بتاسکیں گے کہ اس وقت مدینے میں ہیں
 کے سب سے بڑے عالم کون ہیں؟

بڑے میاں صہ: دین کے سب سے بڑے عالم بنی اصیح کے سردار
 حضرت مالکؓ ابن انس ہیں۔ خدا ان کی عزت اور بڑھائے۔

میرا صہ: آمین اور ایک ٹھنڈی سالس سیتے ہوئے پچھا میاں کیا بتاؤں
 امام مالکؓ کی خدمت میں پہنچنے کے لیے میرا دل کس قدر بے قرار ہے۔
 خدا ہی میری آرزو پوری کرنے والا ہے۔

بڑے میاں: وہ تو میں نے تمہارے انداز گفتگو اور تمہاری سعادت
ہی سے تاڑ لیا تھا کہ تم علیم دین کی خاطر ہی گھر سے نکلے ہو۔
بڑے میاں کے لمحے میں بڑی نرمی اور گفتگو میں بڑا پیار تھا، پیار بھرے
لمحے میں مجھ سے بولے، صاحبزادے تم نیک مقصد کے لیے گھر سے
نکلے ہو خدا تمہیں بے سہارا نہ چھوڑے گا۔ اور میں نے محسوس کیا کہ انھیں
اس بات سے ایک روحانی خوشی حاصل ہو رہی ہے کہ خدا نے ان کو
ایک طالب حدیث کی بنیزبانی اور مدد کا موقع بخشنا۔

خدا کی خاص مدد

پچھے دیرا دھرا دھر کی باتیں ہوتی رہیں پھر بڑے میاں بڑے ہی جذبے
کے ساتھ بولے، صاحبزادے خدا نے تمہاری سُن لی، تمہارا شوق رنگ
لا یا یہ دیکھو یہ مجبورا سجیلا اونٹ، اسی کی پیچھے پر پیچھ کر ابھی تم مدینۃ الرسول
کو روانہ ہو گے۔ تم حدیث رسول کے شوق میں گھر سے نکلے ہو، تم رسول
خدا کے مہمان ہو، ہم راستہ بھر تمہاری خاطر کریں گے اور ہر طرح تمہیں
آرام پنچاکر خوشی محسوس کریں گے اور ہم خود تمہیں امام مالک کی خدمت
میں پنچائیں گے اور میں نے دیکھا کہ بڑے میاں کا پھرہ روحانی خوشی
سے چک رہا ہے۔

اور پھر قافلے کے اونٹ ایک قطار میں کھڑے کر دیے گئے۔ بڑے میاں نے بڑے ہی عترت و اکرام کے ساتھ اس مجموعے سے سمجھیے اونٹ پر مجھے بھٹایا اور قافلہ خدا کا نامہ لے کر روانہ ہو گیا۔

فِی طَوَّیٰ سَمَاءٍ مَدِینَتِنَّا تَلَاقَ شَرَبْ وَ رُوزِ تَلَاقِتِ

ادھر قافلہ روانہ ہوا اور ادھر یہیں نے قرآن پاک کی تلاوت شروع کر دی تفاصیل برابر چلتیاں ہیں اور منزل بڑھتا رہا اور یہیں بھی برابر تلاوت میں مشغول رہا۔ کیسا مبارک تھا یہ سفر اور کتنا مبارک تھا مدینے کا یہ راستہ ایک قرآن ہیں رات کو ختم کرتا اور ایک قرآن دن ہیں۔ مدینے پہنچتے پہنچتے ہیں نے رسولہ قرآن ختم کیے اور ساری تعریفیں خدا ہی کے لیے ہیں۔

مَدِینَتِنَّا كَمَرْ دَرْ دَلْوَارِ مَسْجِدِ نَبْوَى دِيْكَهْ كَمَرْ

ہمیں چلتے ہوئے اب آٹھواں دین تھا۔ مدینہ اب قریب تھا عصر کی نمازیں ہو چکی تھیں۔ اونٹ جوں جوں آگے بڑھ رہا تھا میرا شوقِ نظارہ بھی برابر بڑھ رہا تھا۔ قرآن کی آخری سورتوں کی تلاوت کر رہا تھا کہ مدینے کے درودیوار پر نظر پڑی اور میری زبان پر تھا: "لَا أُقْسِمُ بِهَذَّالْبَلَدِ وَ أَنَّتَ حِلٌّ بِهَذَّالْبَلَدِ" میں خوشی میں اونٹ پر چھو منے لگا۔ اور غرب

سے پہلے پہلے ہم لوگ جذب و شوق کی عجیب و غریب کیفیت کے ساتھ
مدینے میں داخل ہوئے۔

پیارے رسول کی مسجد پر نظر پڑی، دل کی دھڑکن تیز ہو گئی اور
بے اختیار انگھوں سے آنسو رواں ہو گئے۔

مسجد نبوی میں درس حدیث کا ایک منظر

کاپنٹے قدموں سے مسجد نبوی میں داخل ہوئے نماز پڑھی، نماز کے
بعد رسول کے روضہ پاک پر حاضر ہوئے۔ دل کو سنبھالتے ہوئے سلام پڑھا
اور لوٹے، دیکھا کہ مسجد میں ایک بزرگ نہایت سلیقہ اور ادب کے ساتھ پڑھتے
ہوئے ہیں، چاروں طرف کچھ نوجوان عقیدت سے سر جھک کاٹے خاموش بیٹھتے
ہیں اور بڑے شوق سے ان بزرگ کی باتیں سُن رہے ہیں۔ میں نے دیکھا کہ
ان بزرگ کا چہرہ لوزِ علم سے چودھویں رات کے چاند کی طرح چمک رہا ہے۔
ایک چادر باندھے ہوئے ہیں اور ایک چادر اور ٹھیکہ ہوئے ہیں اور بڑے
جذبے کے ساتھ ذرا اوپھی آواز میں فرمادیں۔

مجھ سے نافع نے اور نافع نے ابن عمر سے روایت کی ہے کہ فرمایا مجھ
سے اس قبر میں آرام فرمانے والے نے۔ یہ کہا اور سیدھے ہاتھ سے روضہ
پاک کی طرف اشارہ کرتے ہوئے حدیث سنائی۔

یہ نظارہ دیکھ کر مجھ پر ہدیت چھاگئی اور جہاں جگہ ملی وہیں خاموشی سے بیٹھ گیا۔ امام صاحب بار بار اسی طرح فرماتے مجھ سے نافع نے اور نافع نے ابن عمر سے روایت کی ہے کہ فرمایا مجھ سے اس قبریں آرام فرمانے والے نے اور روضہ پاک کی طرف ہاتھ پھیلا کر اشارہ کرتے اور حدیث سنلتے اور حدیث کے شائقین انتہائی ادب اور بکیوں کے ساتھ بیٹھے سُن رہے ہے۔

امام شافعیؒ کا حیرت انگریز حافظہ

میں نے بھی زمین سے ایک چھوٹا ساتھ کا اٹھایا۔ جب امام صاحب کوئی حدیث بیان فرماتے تو میں اس نکے کو اپنے لعاب میں بھگو کر اپنی تھیلی پر لکھ لیتا، امام مالکؓ میری اس حرکت کو دیکھ رہے تھے مگر مجھے خبر نہ تھی۔ آخر کچھ دیر بعد مجلس برخاست ہو گئی۔ سب لوگ اٹھ اٹھ کر جانے لگے، امام مالکؓ برابر مجھے دیکھ رہے تھے کہ میں بھی اٹھ کر جاتا ہوں یا بیٹھا رہتا ہوں، سب لوگ چلے گئے اور میں اپنی جگہ بیٹھا رہا۔

امام مالکؓ نے ہاتھ کے اشارے سے مجھے اپنے پاس بلایا۔ میں قریب جا کر ادب کے ساتھ بیٹھ گیا۔ کچھ دیر تک تو مجھے بڑے غور سے دیکھتے رہے، پھر فرمایا۔

کیا تم حرم کے رہتے والے ہو؟

میں نے عرض کیا جی ہاں !

فرمایا " خدا کے فضل سے سب خوبیاں موجود ہیں، مگر میں نے تمھیں ایک بے ادبی کرتے دیکھا۔ اب فرمائیں اور متوجہ ہوا۔ اور پوچھا بتائیئے حضرت میری کس بے ادبی سے آپ کو دکھ پہنچا۔

ذنباً: میں تو خدا کے رسول صلی اللہ علیہ وسلم کی حدیثیں سنارہ تھا۔ اور تم سننے کے بجائے تنکوں سے اپنے ہاتھ پر کھیل رہے تھے !

میں نے سنجیدگی اور ادب کے ساتھ عرض کیا۔ حضرت اور اصل میں کھیل نہیں رہا۔ بعدہ آپ جو کچھ سنارہ ہے تھے۔ میں تنک سے اپنی سہنخیلی پر لکھتا جا رہا تھا تاکہ یاد رہے پھونکہ میرے پاس کوئی اور چیز نہ مٹھی اس لیے مجبوراً مجھے ایسا کرنا پڑا۔ حضرت مالکؓ کو طبری تعجب ہوا اور کچھ دیر تک مجھے دیکھتے رہے، پھر میرا ہاتھ اپنی طرف کھینچا اور دیکھ کر فرمایا۔ اس پر تو کچھ بھی نہیں لکھا ہے! میں نے عرض کیا۔ حضرت لعاب سے لکھا تھا۔ لعاب سوکھ گیا، میں ختنی حدیثیں آپ نے سنائی تھیں خدا کے فضل و کرم سے وہ سب مجھے یاد ہو گئیں۔ امام صاحب کو اور مجھی تعجب ہوا اور یوں اچھا سب حدیثیں نہیں تھیں تم ایک ہی حدیث پوری سنادو۔ میں نے فوراً کہنا شروع کیا۔

مجھ سے مالکؓ نے نافع اور این عمر کے واسطے سے روایت کی ہے کہ

فریبا اس قبر میں آرام فرمانے والے نے اور حضرت مالکؓ کی طرح میں نے بھی ہاتھ قبر شریف کی طرف بچیلہ کراشانہ کیا اور اس طرح وہ پچیسوں حدیثیں سنادیں جو امام مالکؓ نے اس وقت کی نشست میں مسنائی تھیں امام صاحبؓ کو حیرت بھی ہوئی اور بے انتہا خوشی بھی۔

امام مالکؓ کے بہماں قیام

اب شام ہو چکی تھی، ہم لوگوں نے مغرب کی نماز پڑھی، نماز سے فارغ ہونے کے بعد آپ نے میری طرف اشارہ کرتے ہوئے اپنے خادم سے کہا، چلو اپنے آقا کے ساتھ جاؤ اور مجھ سے فرمایا چلیے گھر شریف لے چلیے۔ میں فوراً اٹھ کھڑا ہوا اور خادم کے ساتھ مالکؓ کے گھر واٹہ ہو گیا۔ جب گھر پہنچا تو خادم مجھے اپنے ساتھ ایک مختصر سے کمرے میں لے گیا پھر فرمایا گھر میں قبلہ کا رُخ یہ ہے، پانی کا لٹپاہیاں رکھا ہے۔ اور بیت الخلاء اس طرف ہے تھوڑی دیر بعد امام مالکؓ خود شریف لے آئے۔ ساتھ میں ایک خادم تھا جس کے ہاتھوں پر کھانے کا خلوان تھا۔ امام مالکؓ صاحب نے خوان خادم کے ہاتھ سے لے کر فرش پر رکھا اور مجھے گرم جوشی کے ساتھ سلام کیا۔

ہاتھ دھلانے کے آداب

خادم سے فرمایا چلو ہاتھ دھلاؤ، خادم پانی کا برتن لے کر میری طرف بڑھا لیکن حضرت نے ٹوکا اور کما اتنا نہیں جانتے کہ پہلے میزبان کو ہاتھ دھونا چاہئے اور کھانے سے فارغ ہونے کے بعد پہلے مہمان کو ہاتھ دھونا چاہئے۔

مجھے امام صاحبؒ کی یہ بات بہت ہی پسند آئی۔ میں نے اس کی وجہ پوچھی تو فرمایا: چونکہ میزبان کھانے پر مہمان کو بلا تما ہے اس لیے پہلے میزبان کو ہی ہاتھ دھو کر دسترنخوان پر پہنچنا چاہئے اور کھانے کے بعد میزبان اس لیے آخر پیش ہاتھ دھوتا ہے کہ شاید کوئی اور مہمان آجائے تو میزبان اس کا ساتھ دے سکے۔

میزبان کا مشائی کردار

امام صاحبؒ نے خوان کھولا۔ اس میں دو برتن تھے، ایک میں دو دھنخدا اور ایک میں کھجوریں۔ امام صاحبؒ نے بسم اللہ کی، میں نے بھی بسم اللہ کی اور دونوں نے کھانا کھایا، امام مالک کا خجالت کا خجالت خفا کہ یہ کھانا ہم دونوں کے لیے ناکافی ہے اس لیے کہنے لگے، بھائی! ایک قلاش فقیر و سرے فقیر کے لیے جو کچھ پیش کر سکتا ہے وہ بھی ہو سکتا ہے۔

میں نے عرض کیا حضرت! آپ نے تو مجھ پر احسان فرمایا ہے، بھلا آپ معدودت کیوں کرتے ہیں معدودت تو وہ کرسے جس سے کوئی قصور ہوا ہو۔ کھانے کے بعد دیر تک امام صاحبؒ میرے پاس بیٹھے رہے، اور گفتگو ہوتی رہی، رات گئے تک حضرت مالکؓ مکتبے والوں کے حالات پوچھتے رہے، جب رات بہت زیادہ ہو گئی تو امام صاحبؒ اٹھے اور فرمایا اب آپ آرام کیجئے سفر سے آئے ہیں تھا گئے ہوں گے۔ میں واقعی کافی تھکا ہوا تھا کئی دن سے مسلسل سفر میں تھا اور آرام کا موقع بالکل نہ مل سکا تھا۔ لیستے ہی بے خبر سو گیا۔ سحر کے وقت کسی نے دروازہ کھٹک کھٹایا اور بڑی ہی شفقت کے ساتھ فرمایا۔ آپ پر خدا کی رحمت ہو۔ نماز کا وقت ہو گیا ہے، میں فوراً اٹھا آنکھیں کھولیں تو کیا دیکھتا ہوں کہ خود امام مالکؓ ہاتھ میں پانی سبھا لوٹا لیے کھڑے ہیں، یہ دیکھ کر مجھے بڑی شرم آئی۔ امام صاحبؒ انتہائی ذہین آدمی تھے، میری کیفیت فوراً تاڑ گئے اور نہایت محبت کے ساتھ بولے بھائی تم کوئی خیال نہ کرو۔ مہمان کی خدمت تو کرنا ہی چاہیے اور پھر اُس مہمان کی جو حقیقت میں خدا کے رسولؐ کا عہمان ہے، میں نے محسوس کیا کہ امام مالکؓ بہت بڑے انسان ہیں، میں ہبھتی کے ساتھ نماز کی تیاری کرنے لگا۔ اور تیاری کر کے مسجد نبو میں پہنچا۔ سُنتیں پڑھیں اور جماعت کے انتظار میں بیٹھ گئے۔

وچری نماز اور امام مالک کا درس

مخصوصی ہی دیر میں امام صاحب مصلیٰ پر پہنچے اور بڑے سکون کے ساتھ نماز پڑھائی نماز کے لیے آپ کھڑے ہوئے تو کافی اندر صیر انتھا بلکہ نماز کے بعد بھی ایسا اندر صیر انتھا کہ کوئی کسی کو پہچان نہیں سکتا تھا۔ نماز سے فارغ ہو کر سب لوگ اسی طرح اپنی اپنی جگہ پر بیٹھے رہتے اور ذکر و تسبیح میں مشغول ہو گئے میں بھی بیٹھا رہا۔

جب پہاڑیوں پر دھوپ خوب چکنے لگی تو امام صاحب اُسی جگہ پر اُسی شان کے ساتھ آج پھر بیٹھ گئے، جہاں کل بیٹھے تھے اور اپنی کتاب مؤطّعہ میرے ہاتھ میں دے دی، میں نے ادب کے ساتھ کتاب سنانا شروع کی اور طلبہ لکھنے میں مصروف ہو گئے۔ اب یہ روزانہ کام معمول تھا۔ میں نے امام صاحب کے بیان اس طرح پورے آٹھ جینے گزارے اور مجھے پوری مؤطّعہ حفظ ہو گئی۔

ایہ آٹھ جینے میری زندگی کے بڑے ہی قیمتی تھے، ان آٹھ مہینوں میں امام صاحب کی محبت میرے دل میں گھر کر گئی اور میں ان سے اتنا قریب ہو گیا کہ انجان آدمی ہماری بے تکلفی دیکھ کر اندازہ نہیں کر سکتا تھا کہ کون ہماں ہے اور کون میراں۔

اب حج کا زمانہ قریب آیا۔ حج سے فارغ ہو کر مصیر کے کچھ لوگ امام صاحب کی خدمت میں حاضر ہوئے اور مٹا سننے کی خواہش ظاہر کی اور میں نے امام صاحب کی پوری مٹا زبانی سنادی۔

عراق والوں سے ملاقات

ان کے بعد عراق کے کچھ لوگ روضہ اطہر پر صنے کے لیے حضر ہوئے، میں بھی ان کو دیکھنے کے لئے پہنچا۔ میں نے دیکھا کہ روضہ اطہر اور ممبر کے درمیان ایک خوبصورت نوجوان صاف سماں سے کپڑے پہنے کھڑے ہیں اور نہایت سکون اور سلیقہ کے ساتھ نماز پڑھ رہے ہیں زنگ صنگ سے بڑے ہی بھلے آدمی معلوم ہو رہے ہیں، میں نے آگے بڑھ کر پوچھا؛
بھائی آپ کا نام کیا ہے؟ اور آپ کہاں کے رہنے والے ہیں؟
کھنک گے۔ بھائی میرا وطن عراق ہے۔
میں نے پوچھا کونسا عراق۔

بوئے: کوفہ
کوفہ کا نام سنتے ہی کچھ یادیں میرے ذہن میں تازہ ہو گئیں اور میں نے پوچھا؛ بھائی آپ جانتے ہیں کہ آج کل کوفہ میں کتاب و مسٹ کا سب سے بڑا عالم کون ہے؟

بُوئے، ابو یوسف اور محمد ابن حسن۔ یہ دونوں بزرگ امام ابوحنیفہ کے مشهور شاگرد ہیں اور کوفہ کے قابل اعتماد مفتی ہیں۔

میں نے کہا، کیا آپ مجھے یہ بتاسکیں گے کہ عراق کو آپ کی والپسی کس دن ہوگی۔

کہنے لگے کل صبح سویرے ہی ہم یہاں سے روانہ ہو جائیں گے۔ یہ سنتے ہی میں دوڑا ہوا امام مالکؓ کے پاس آیا اور کہا، کہ آپ کو تو معلوم ہی ہے کہ میں گھر سے صرف اس لیے نکلا ہوں کہ زیادہ سے زیادہ حدیث کا علم حاصل کروں، سنائے کہ کوفہ میں بھی حدیث کے بڑے بڑے علماء موجود ہیں۔ جی چاہتا ہے کہ ان کی خدمت میں بھی حاضری دوں اور کچھ فیض حاصل کروں، ایک موقع بھی با تھا آگیا ہے کل ہی یہاں سے عراق کا ایک قافلہ والپس جا رہا ہے، میں ان کی رفاقت میں سહولت کے ساتھ عراق پہنچ جاؤں گا۔

امام صاحب نے بڑی ہمت بندھائی اور فریباً علم کے فائدے کے بھی ختم نہیں ہوتے آپ تو جانتے ہی ہیں کہ طالب علم کے لیے فرشتے اپنے پر بچھا دیتے ہیں۔ آپ ضرور جائیں ہماری دعائیں آپ کے ساتھ میں۔

عراق کے قافلے کے ساتھ

امام مالک کی یہ باتیں سن کر میری بہت بہت بندھی، میں نے عراق
جانے کا پکا ارادہ کر لیا اور ان لوگوں کو اطلاع کر دی کہ میں بھی آپ لوگوں
کے ساتھ چلوں گا۔

امام صاحب نے رات ہی میں میرے لیے راستے کا سامان اور کھانا
وغیرہ تیار کر دیا۔ اور صبح سویرے مجھے عراق والوں کے ساتھ رخصت
کرنے مددینہ سے باہر بقیع تک آئے۔

غیبی مدد

بقیع پہنچ کر آپ نے آواز لگوائی گہ کیا کوفہ تک جانے کے لیے کسی کے
پاس کوئی اونٹ کرا یہ پڑے؟ یہ آواز سن کر مجھے ٹرسی چرت ہوئی۔ آواز
کئی بار لگی۔ مجھ سے رہانہ کیا اور میں نے امام مالک سے کہا حضرت یہ آپ
کیا کر رہے ہیں نہ تو میرے پاس کوئی پیسہ ہے اور نہ آپ کے پاس، آپ
کی جو حالت ہے وہ مجھے خوب معلوم ہے اور آپ کرائے پر میرے لیے
اونٹ کر رہے ہیں تو آخر یہ کیسے

امام صاحب مسکراتے اور پھر رازداری کے انداز میں بولے۔

رات غشاء کی نماز کے بعد جب میں آپ کے پاس سنے اُٹھ کر گیا تو کچھ
ہی دیر کے بعد ایک صاحب نے دروازے پر آواز دی، میں باہر نکلا تو ویجا
کہ عبدالرحمٰن ابن قاسم کھڑے ہیں اور ہاتھ میں کچھ تخفہ ہے، بہت اصرار کرنے
لگے کہ حضرت یہ تو آپ ضرور ہی قبول فرمائیں۔ میں راضی ہو گیا تو میرے ہاتھ
میں انھوں نے وہ تھیلی لکھ دی۔

تھیلی کے کر بیس اندر پہنچا۔ کھول کر دیکھا تو اس میں سو دینار تھے پچاس
میں نے اپنے بال پچوں کے لیے رکھ لیے اور پچاس آپ کے لیے لے آیا
ہوں، امام صاحب کی یہ دریادلی اور سخاوت دیکھ کر میں انتہائی ممتاز ہوا
اور میرے دل نے کہا یہ کتنا بڑا انسان ہے۔

چار دینار کراپہ پر کوفہ کے لیے اونٹ طے ہو گیا۔ امام مالک نے چار
دینار اونٹ والے کو دیئے اور باقی رقم سب میرے حوالے کر دی، بھارا
قابلہ روانہ ہوا۔ امام صاحب دیر تک کھڑے ہمارے قافلہ کو دیکھتے ہے۔
اور پھر نگاہوں سے او جمل ہو گئے۔ ہمارا قافلہ برابر حلپتار ہا۔ ہمیں جلتے ہوئے
اب پوبیواں دن تھا۔

کوفہ میں داخلہ

کوفہ اب قریب تھا۔ عصر سے پہلے ہم لوگ کوفہ میں داخل ہو گئے۔

میں مسجد میں پہنچا تو عصر کی نماز ہو چکی تھی، میں نے نماز پڑھی اور ایک طرف کو پلٹھ گیا۔ اسی دوران میں ایک نوجوان نظر پڑا جو نماز پڑھ رہا تھا۔ میں نے دیکھا کہ نماز ٹھیک نہیں پڑھ رہا ہے، میں نے اسے ٹوکا اور نصیحت کی، بھائی نماز تو ذرا سکون سے ٹھیک ٹھیک پڑھ لیا کرو۔ خدا تمھارے اس چاند سے لکھڑے کو عذاب جہنم سے بچائے۔

نوجوان کو میری بہت بہت بڑی لگی بولا آپ شاید حجاز کے رہنے والے ہیں۔ یہ روکھاپن اور سخت مزاجی حجاز والوں ہی میں ہوتی ہے۔ عراق والوں جیسی نرمی اور سخوش مزاجی ان کو کہاں لفیب ہے اور سپر فرات یہ لمحہ میں بولا۔ مجھے اس مسجد میں پندرہ سال نماز پڑھنے ہوئے ہو گئے۔ آپ جانتے ہیں یہ کس کی مسجد ہے! یہاں ابو یوسف اور محمد بن حسن جیسے علماء نماز پڑھنے آتے ہیں۔ ہمیں ان کے ساتھ نماز پڑھتا ہوں۔ مجھے آج تک کبھی ان بزرگوں نے نہیں ٹوکا۔ آپ چلے ہیں اعتراض کرنے، یہ کہتے ہوئے نوجوان نے پڑھی حقارت سے اپنی چادر میری طرف بھاڑی اور منہ ہی منہ میں کچھ کہتا ہوا مسجد سے باہر نکل گیا۔ مجھے نوجوان کی ان باتوں سے خفت بھی ہوئی اور حیرت بھی کہ امام محمد اور ابو یوسف نے اس کو ٹوکا کیوں نہیں۔

امام شافعی کا امتحان

اتفاق دیکھیے کہ مسجد کے دروازے پر ہی امام ابو یوسف اور امام محمد بھی

موجود تھے، نوجوان نے ان سے کہا، حضرت آپ لوگوں کے ساتھ نماز پڑھنے ہوئے مجھے زمانہ ہو گیا ہے۔ آپ بتائیں کبھی آپ حضرات نے میری نماز میں کوئی خرابی محسوس کی۔ دونوں بزرگوں نے فرمایا، نہیں تو، خدا شاہد ہے ہم نے تو کبھی کوئی گوتا ہی محسوس نہیں کی۔

نوجوان یہ جواب سن کر خوش ہوا اور بولا۔ اندر مسجد میں حجاز کا ایک مسافر آیا ہے۔ میں نماز پڑھ رہا تھا، نماز کے بعد اس نے کہا، بھائی ذرا نماز پڑھیک پڑھ لیا کرو۔ اور کئی ایک گوتا ہیاں بتا دالیں۔ دونوں بزرگوں نے نوجوان کی بات سُن کر طے کیا کہ مسافر کا امتحان لیا جائے اور انھوں نے اس سے کہا جاؤ ان سے پوچھ کے آؤ کہ نماز میں داخل ہونے کا کیا طریقہ ہے؟

نوجوان نے آکر مجھ سے پوچھا میں نے کہا۔ نماز میں دو فرض اور ایک سنت کے ساتھ داخل ہونا چاہیئے۔ اس نے یہ جواب ان دونوں بزرگوں کو پہنچا دیا۔ دونوں سمجھ گئے کہ مسافر کچھ پڑھا لکھا ہے یہ جواب کسی پڑھے لکھے آدمی کا ہی ہو سکتا ہے، انھوں نے اس کو چھر میرے پاس بھیجا کہ جا کر یہ پوچھو وہ دو فرض کیا ہیں اور ایک سنت کون سی ہے؟

میں نے کہا پہلا فرض نیت ہے اور دوسرا فرض تکبیر تحریک یہ ہے

اور سُنت تکبیر کرتے وقت دونوں ہاتھوں کا اٹھانا ہے۔ لنجوان نے اُن کو یہ جواب پہنچا دیا۔

اب امام محمد اور امام ابو یوسف خود مسجد میں تشریف لائے اور دُور سے مجھے بغور دیکھتے رہے، جب انھوں نے دیکھا کہ یہ تو نو عمر طک ہے تو کوئی اہمیت نہ دی۔ پھر یہ حضرات مسجد میں ایک طرف کو بیٹھ گئے اور اس لنجوان کو بیٹھ کر مجھے بلوا دیا۔ لنجوان نے آگر مجھ سے کہا کہ چلو علماء کی خدمت میں چلو۔ یہ پیغام سُنتے ہی میں تاڑ گیا کہ اب امتحان کا موقع ہے۔ میں بھی اکڑ گیا اور میں نے اس کو جواب دیا کہ جاؤ ان سے کہنا کہ پیاس سے علم کے پاس آتے ہیں علم خود پیاسوں کے پاس نہیں جاتا۔ اور مجھے آخر تھارے عالموں سے ملنے کی ضرورت کیا پڑھی ہے؟

میرا یہ جواب سُنتے ہی دونوں بزرگ اپنی جگہ سے اٹھ کھڑے ہوئے اور میرے پاس آکر انھوں نے سلام کیا۔ میں بھی کھڑا ہو گیا اور مسکراتے ہوئے تواضع کے ساتھ ان کا استقبال کیا۔ پھر وہ دونوں حضرات بیٹھ گئے اور میں بھی ادب کے ساتھ سامنے بیٹھ گیا۔ امام محمد نے گفتگو شروع کی:

اما م محمد: کیا آپ حرم کے رہنے والے ہیں؟

میں : جی ہاں ، میں حرم کا باشندہ ہوں ۔

امام محمد : آپ عرب یہیں یا عجم کی اولاد یہیں ؟

میں : اللہ کا شکر ہے عرب کی اولاد ہوں ۔

امام محمد : کون عرب ؟

میں : مطلب کی اولاد سے ہوں ۔

امام محمد : مطلب کی کس اولاد سے ؟

میں : شافعی کی اولاد سے ۔

امام محمد : کیا آپ نے مالک کو دیکھا ہے ؟

میں : جی ہاں ، میں ہمینوں ان کے پاس رہا ہوں اور اس وقت
انہی کے پاس سے آرہا ہوں ۔

امام محمد : کیا آپ نے امام مالک کی کتاب مؤطاً بھی دیکھی ہے ۔

میں : دیکھی ہی نہیں بلکہ خدا کے فضل سے پوری مؤطاً حفظ
کرچکا ہوں ۔

امتحان کا پرسچہ

امام محمد کو میری بات کا کچھ لیقین نہ ہوا ۔ اسی وقت انہوں نے
کاغذ اور قلم منگوایا اور کچھ سوالات لکھے اور ہر دو سوالوں کے بیچ میں

جواب کے لیے خالی جگہ چھوڑ دی اور کاغذ میری طرف بڑھاتے ہوئے فرمایا یہ ہے، ان مسائل کے جوابات موٹاکی روشنی میں لکھیے، میں نے کاغذ لامنځہ میں لیا اور سیم اللہ کر کے خدا کی کتاب، رسول کی سنت اور امت کے اجماع کی روشنی میں تمام مسائل کے جوابات لکھ دیئے اور ایک نظر کاغذ پر ڈال کر امام محمد کی طرف بڑھا دیا۔

امام صاحب کچھ دیز نک جوابات پڑھتے رہے پھر اپنے خادم کو بول دیا اور میری طرف اشارہ کرتے ہوئے اس سے کہا آپ کو گھر لے چلو اور مجھ سے فرمایا چلئے خادم کے ہمراہ غریب خانے پر تشریف لے چلئے۔

امام محمد کی قیامگاہ میں

میں بغیر کسی تکلف کے خادم کے ساتھ ہو لیا۔ مسجد کے دروازے پر پہنچا تو خادم نے بڑے احترام سے کہا۔ مالک کا ارشاد ہے کہ میں مکان ٹنک آپ کو سواری پر لے جاؤں اور جلد ہی ایک بناسجا نچھرے کر آگیا۔ جب میں اپنے جسم کے پھٹے پڑانے کیڑوں کے ساتھ اس سمجھے سجائے نچھر پر بیٹھا تو اپنے چیختھوں پر بڑی شرم آئی، اور اپنی قلاشی بُر می طرح کھٹکنے لگی۔ راستہ بھر بڑا افسوس ہوتا رہا۔

خادم نچھر کی لگام پکڑے ہوئے کوفہ کے گلی کوچوں میں سے گزر دیا

تھا، میں کبھی اس کے صاف سُنھرے لباس کو دیکھتا اور کبھی اپنے چینچڑو کو اور شرم سے گرد نیچی کرتا۔ کچھ ہی دیر میں ایک عالیشان کو بھی کے سامنے خادم نے خچڑا کر رونک دیا۔ کیا دیکھتا ہوں کہ کوئی کے دروازوں اور پھانکوں پر کنگا جمبی نقش و نگار بنے ہوئے ہیں۔ یہ دیکھ کر مجھے حجاز والوں کی غربی اور نادری یاد آگئی اور بے اختیار میر می آنکھوں سے آنسو نکلنے لگے۔ اسی حالت میں میری زبان سے نکلا۔

افسوس عراق والے توسونے چاندی سے اپنے گھروں کو سجائئے ہوئے میں اور حجاز والے گوشت کی بوٹیوں اور سوکھی گھٹلیوں کو نرس رہے ہیں۔ میں رو رہا تھا کہ اسی وقت امام محمد بھی تشریف لے آئے۔ مجھے روتا دیکھ کر ان کے ذہن میں کوئی اور خیال دوڑا اور انتہائی سارگی سے فرمایا، سچائی یہ جو کچھ آپ دیکھ رہے ہیں۔ اس سے آپ کوئی چرا اثر نہ لیں۔ خدا کا شکر ہے یہ جو کچھ بھی آپ دیکھ رہے ہیں، یہ سب حلال کمائی کا ہے اور خدا کی توفیق سے میں ہر سال زکوٰۃ کی پائی پائی پوری پابندی سے ادا کرتا ہوں، مجھے یقین ہے کہ خدا اس کی زکوٰۃ کے لیے میری پکڑ نہ فرمائے گا۔ میرے دوست دیکھتے ہیں تو خوش ہوتے ہیں اور جب شمنوں کی ننگاہ پڑتی ہے تو ان کے دلوں پر سانپ لوٹنے لگتے ہیں۔ یہ کہنے کے بعد آپ گھر کے اندر تشریف لے گئے اور تھوڑی دیر میں میرے لیے

ایک نفیس جوڑا لے کر آگئے۔ اور مجھ سے کہا، بھائی نہادھو کراں کوپن
لیجئے یہ ایک بھائی کا اپنے بھائی کے لیے محبت کا تخفہ ہے۔ میں نے
دیکھا تو بڑی خوشی ہوئی۔ جوڑا کم از کم ایک ہزار کی قیمت کا ہوا۔

شافعی حافظہ کا ایک اور کمال

میں نے خوشی خوشی کپڑے پہنے اور آکر بیٹھ گیا۔ امام صاحب
نے میری دل بھولی اور وقت گزاری کے لیے اپنے کتب خانہ سے
”الکتاب الاوسط“ نکال کر دی اور فرمایا، اس کا مطالعہ کرتے رہیے
دل بھلے گا۔ میں نے کتاب کو الٹ پلٹ کر دیکھا بہت پسند آئی اور
شب کو میں نے اُسے یاد کرنا شروع کر دیا۔ خدا کے فضل و کرم سے صبح
ہونے سے پہلے پوری کتاب مجھے حفظ ہو گئی۔ مگر امام محمد کو اس کی مطلق
خبر نہ تھی۔

امام محمد کے فتوے کی اصلاح

کوفے میں اس وقت امام محمد ہی سب سے بڑے مفتی مانے
جاتے تھے اور ان کے فتوے پر سب اعتماد کرتے تھے، ایک دن
میں ان کے پاس دائیں جانب بیٹھا ہوا تھا کہ ایک صاحب آئے

اور انھوں نے آپ سے ایک مسئلہ دریافت کیا۔

امام محمد نے غور سے پوچھنے والے کی بات سنی اور نہایت اطمینان سے فرمایا، بھائی اس سلسلہ میں امام ابوحنیفہؓ نے اس رائے کا اظہار کیا ہے۔

یہ جواب سُن کر میں ذرا کھٹکا اور فوراً بول پڑا حضرت آپ سے بھول ہو رہی ہے دراصل اس مسئلہ میں امام صاحب کا قول یہ ہے اور ”الكتاب الاوسط“ میں امام صاحبؒ نے یہ مسئلہ فلاں مسئلہ کے بعد اور فلاں مسئلہ سے پہلے بیان فرمایا ہے اور امام ابوحنیفہؓ کے الفاظ یہ ہیں ”.....“

امام محمد کو کچھ ندامت بھی ہوئی اور حیرت بھی، فوراً کتاب منگوالی اور مسئلہ دیکھا تو واقعی میرمی بات صحیح تھی، اسی وقت انھوں نے اپنے جواب سے رجوع کیا۔ میرے اس حیرت انگیز حافظے پر انھیں پڑا تعجب ہوا۔ اب مجھے امام محمد کے یہاں رہتے ہوئے کافی دن ہو چکے تھے۔

کوفہ سے ردائی

ایک دن میں نے امام محمد سے کہا حضرت آپ کا سلوک دیکھ کر تو

جی چاہتا ہے کہ آپ کے پاس سے کہیں نہ جاؤں لیکن جس مقصد کی خاطر میں اپنی بوڑھی ماں کو چھوڑ کر نکلا ہوں اس کا تقاضا ہے کہ آپ مجھے اجازت دے دیں۔

مُسکراتے ہوئے جواب دیا نہیں سمجھائی ہم تو اپنے منہان کو جانے کی اجازت نہیں دیتے ہیں۔ جب میں نے اصرار کیا تو فرمایا اچھا ایک شرط ہے میرے پاس جو مال و دولت ہے اس میں سے آپ آدھا قبول کر لیجئے تو جا سکتے ہیں، میں نے کہا حضرت آپ کو معلوم ہی ہے میں گھر سے مال و دولت کمانے نہیں نکلا ہوں، بوڑھی ماں نے مجھے اس لیے اپنے سے جُدا کیا ہے کہ میں اپنے سینے کو علم حدیث کی دولت سے بھروں، اس لیے آپ مجھے خوشی خوشی اجازت دے دیں کہ میں سفر پر نیکلوں اور اپنی بوڑھی ماں کی تمناؤں کو پورا کروں۔

امام محمد خاموش ہو گئے اور گھر سے وہ ساری نقدی منگوائی جو موجود تھی، یہ تین ہزار کی رقم تھی، سب کی سب میرے حوالے کی۔ میں نے کہا حضرت میں اتنی بڑی رقم کا کیا کروں گا۔ فرمایا نہیں یہ ایک بڑے سمجھائی کا چھوٹے سمجھائی کے لیے ہریہ ہے۔ اسے قبول کیجئے اور اپنے سفر میں اس سے فائدہ اٹھائیے۔ میں سفر پر روانہ ہوا اور عراق و فارس میں شہروں گھومتا رہا۔ جہاں کسی عالم حدیث کی خبر ملتی لبس میں

پہنچ جاتا اور جو کچھ اس سے مل سکتا حاصل کرنے کی کوشش کرتا۔
فارس کی سیاحت کرتے کرتے اب میری عمر کیس سال کی ہو گئی تھی۔

بغداد کے دروازے پر

پھر میں ہارون الرشید کے زمانے میں عراق آگیا۔ یہاں بغداد کے
پھانک پر میں نے قدم رکھا ہی تھا کہ ایک شخص نے مجھے روکا اور بتایا
نرمی کے لجے میں پوچھا: حضرت آپ کا نام؟
میں نے کہا میرا نام محمد ہے۔

پوچھا: والد صاحب کا نام؟
میں نے کہا میرے والد کا نام اور لیں شافعی ہے۔

پھر پوچھا: آپ مطلب کی اولاد سے ہیں؟
میں نے کہا جی ہاں میں مطلب کی اولاد سے ہوں۔

پھر اس نے دھیرے دھیرے دوبار کہا: محمد ابن اور لیں شافعی،
محمد ابن اور لیں شافعی، اور جیب سے ایک نوٹ بک نکال کر میرا نام
لکھا اور مجھ سے کہا اب آپ تشریف لے جائیں۔

میں کچھ سوچتا ہوا روانہ ہوا، اور بغداد کی جامع مسجد میں جا کر مطہر
گیا۔ اب میں اس فکر میں تھا کہ یہ اجنبی کون تھا۔ اس نے میرا تعارف نہ

کیوں لٹک کیا۔ دیکھیے اب اس کا انجام کیا ہوتا ہے، اسی ادھیر بن میں
میری آنکھ لگ گئی۔ آدھی رات کے بعد پولیس نے مسجد پر چھاپہ مارا
اور مسجد کے ایک ایک آدمی کو روشنی میں دیکھنا شروع کیا۔ جب میری
باری آئی اور مجھ کو دیکھا تو پولیس والے بہت خوش ہوئے اور پکار کر
لوگوں سے کہا بھائیو ڈرنے کی کوئی بات نہیں، ایک آدمی کی تلاش تھی خدا
کا شکر ہے وہ مل گیا۔

پھر مجھ سے بولے چلیے امیر المؤمنین کے پاس چلیے میں نے کوئی
پس ویش نہ کی اور ان کے ساتھ روانہ ہو گیا۔

ہارون الرشید کے محل میں

یہ لوگ مجھے ہارون الرشید کے محل میں لے گئے۔ جب میں شاہی
محل میں داخل ہوا تو دیکھا کہ سند پر ٹڑے وقار کے ساتھ ہارون الرشید
بلیٹھے ہوئے ہیں، میں اندر داخل ہوا اور بغیر کسی جھجک کے صاف اور کاری
آواز میں کہا۔ السلام علیکم!

امیر المؤمنین کو میرا یہ انداز بہت پسند آیا اور بلیٹھنے کا اشارہ کیا، میں
بے تکلف بلیٹھ گیا اور گفتگو شروع ہوئی۔

امیر المؤمنین صہ: کیا آپ ہاشمی ہیں؟

میرصہ: جی ہاں میں ہائشمی ہوں۔

امیر المؤمنین ص: کیا آپ اپنا پورا شجرہ نسب بتا سکتے گے؟

میرصہ: جی ہاں کیوں نہیں اور میں نے اپنا پورا شجرہ نسب بیان کر دیا بلکہ حضرت آدم علیہ السلام تک پہنچا دیا۔

امیر المؤمنین ص: (حیرت و مسترت کے ملے جلے انداز میں) بے شک یہ فضاحت و بлагفت اور یہ زور بیان مطلب کی اولاد ہی کا حصہ ہے۔

حکومت میں شرکت کی پیشکش

پھر یہ فرمایا بتائیئے کیا آپ یہ پسند کریں گے کہ میں آپ کو مسلمانوں کا قاضی بناؤ کر اپنی حکومت میں شرکیں کر لوں، اور آپ سنت رسولؐ اور اجماع امرت کے مطابق میرا اور اپنا حکم چلائیں؟

میں نے لمحہ بھر کے لیے سوچا اور پھر نہایت جرأت کے ساتھ جواب دیا "افسوس کہ موجودہ حالات میں حکومت میں حصہ دار ہیں کرتے تو مجھے صبح سے شام تک قاضی رہنا بھی گوارا نہیں۔"

میرے یہ الفاظ سننے ہی ہارون الرشید کی چیخ نخل گئی اور دیر تک رو تے رہے۔ یہ منتظر دیکھ کر محل کے لوگ کچھ پریشان ہوئے اور آنکھوں ہی آنکھوں میں مجھ سے فریاد کرنے لگے کہ یہ تم نے امیر المؤمنین کے ساتھ

کیا سلوک کیا۔

امیر المؤمنین کے دل کا بوجھ جب ہلکا ہوا تو مجھ سے بوئے کیا آپ
ہماری خاطر دنیا کی کوئی اور چیز قبول فرمائیں گے ہے؟
میں نے کہا ہاں اگر کوئی ایسی چیز ہو جو جلد مل جائے اور میں فوراً یہاں
سے چلا جاؤں، ہارون الرشید پھر رونے لگے۔ اور روتے ہوئے حکم
دیا کہ ایک ہزار کے درہم فوراً لائے جائیں۔
رقم آگئی اور میں لے کر وہاں سے فوراً نکل آیا۔

جب محل سے نکلنے لگا تو خلیفہ کے غلام اور نوکر چاکر دوڑ پڑے
اور سب نے مجھے گھیر لیا اور بوئے اپنے العاصم میں سے ہمیں بھی کچھ
دلوایئے مجھے یہ بات کچھ اچھی نہ معلوم ہوئی کہ ان کو جھٹک کر میں نکل
آؤں، میں نے کہا اچھا یہ بتاؤ تم کتنے آدمی ہو؟ اور میں نے اُتنے
آدمیوں پر رقم کو برابر برابر تقسیم کر دیا۔ جتنا جتنا درہم سب کے حصہ
میں آئے اتنے ہی میرے حصے میں بھی آئے۔

کتاب الزعفران کی تصنیف

میں وہاں سے چند درہم لے کر خدا کا شکر ادا کرتا ہوا پھر بغداد کی
جامع مسجد میں آگیا۔ چند گھنٹے میں آرام کیا اور فجر کی اذان ہو گئی۔ فجر کی

نماز ایک نوجوان نے پڑھائی، نوجوان کی فرائت مجھے بہت بھائی۔ قرآن
بہت اچھے انداز سے پڑھتا تھا۔ لیکن پڑھا لکھا کچھ زیادہ نہ تھا۔ نماز
میں اس سے غلطی ہو گئی۔ اور اس کی سمجھ میں نہ آیا کہ اب کیا کرے،
اور سجدہ سہو کیے بغیر ہی اس نے سلام پھیر دیا۔

میں نے کہا بھائی نماز پڑھانے والے کو کم از کم نماز کے مسائل
تو معلوم ہی ہونے چاہیے۔ نماز کہاں ہوئی نماز تو لوٹانا پڑے گی۔
اس نے خاموشی کے ساتھ نماز لوٹائی۔ اس کی اس سعادت اور
شرافت سے میں بہت متاثر ہوا۔ اور میں نے اس سے کہا بھائی جاؤ
قلم اور کاغذ لے آؤ میں تمھیں سجدہ سہو کے مسائل لکھ کر دیے دیتا
ہوں یاد کر لینا۔ وہ شکریہ کے کلمات کہتا ہوا گیا اور فوراً قلم اور کاغذ
لے کر آگیا۔

خدا نے میرا ذہن بھی کھول دیا اور میں نے وہیں بلیٹھے بلیٹھے
سجدہ سہو کے مسائل پر چالیس جز کی ایک مفصل کتاب لکھ ڈالی، کتاب
تیار ہوئی تو میں نے نوجوان سے نام پوچھا۔ اس نے اپنا نام زعفران
 بتایا۔ میں نے چونکہ یہ کتاب اسی کی خاطر لکھی تھی اس لیے کتاب کا
نام بھی اسی کے نام پر ”کتاب الزعفران“ رکھ دیا۔

امام شافعیؒ نجراں کے تحصیلدار

مجھے بغداد میں رہتے ہوئے اب پورے تین سال ہو چکے تھے، ہارون الرشید کا اصراراً بہت بڑھ گیا تھا کہ میں کوئی نہ کوئی عہد ضرور قبول کر لوں، اور اپنی صلاحیتوں سے امت کو فائدہ پہنچاؤں، چنانچہ امیر المؤمنین نے مجھے نجراں کا تحصیلدار بنادیا اور میں وہاں کی زکوٰۃ وصول کرنے لگا۔ مگر میں پڑھنے پڑھانے والا آدمی مجھے بھلا ان کا مول سے کیا دلچسپی ہو سکتی تھی۔ کچھ ہی دن گزرے تھے کہ حاجی لوگ حجج کر کر کے ججاز سے واپس آنے لگے۔ میں بھی ملنے گیا اور دل میں نیحو اہش تھی کہ چل کر ان سے اپنے محسن امام مالک کا حال معلوم کروں اور اپنے وطن کا بھی کچھ حال معلوم کروں۔

امام مالکؓ سے دوبارہ ملاقات کا شوق

یہ سوچ کر میں ان لوگوں کی ملاقات کے لیے گھر سے نکلا ایک نوجوان سے ملاقات ہوئی جو مدینہ سے واپس آرہا تھا۔ میں نے کچھ دُور سے اشارہ سے سلام کیا۔ اس نے منتبر بان سے اونٹ روکنے کے لیے کہا اور میری طرف متوجہ ہوا۔

میں قریب گیا اور امام مالک کے حالات پوچھنے لگا۔ اس نے کہا خدا کے فضل سے سب ٹھیک ٹھاک ہے۔ مجھے اس جواب سے کچھ تسلی نہ ہوئی اور میں نے بھرا امام مالک کے بارے میں سوال کیا۔ نوجوان بولا مختصر جواب دوں یا مفصل؟ میں نے کہا مختصر ہی بتائی۔ کہنے لگا امام مالک بھلے چنگے ہیں۔ خوب ٹھاٹ باث کی زندگی بس کر رہے ہیں، خدا نے خوب ہی فضل فرمایا ہے اور خوب ہی دیا ہے۔ کیا امام مالک دولت مند ہو گئے ہیں؟ میں نے حیرت سے پوچھا۔ جی ہاں بڑی شان و دبدبے کے دولتمند ہیں، اور بڑے شاہانہ وقار کے ساتھ مسجد نبوی میں درس حدیث دیتے ہیں۔ نوجوان نے جواب دیا۔ اور میرے دل میں شوق ملاقات نے ہل چل مچا دی، سوچا فقر و فاقہ کی حالت میں تو اس بندہ مومن کو دیکھا۔ اب دولت کی ریل پیل میں بھی دیکھا جائے کہ خدا کے اس بندے کا کیا حال ہے؟ میری خاموشی اور اس انداز سے نوجوان تاڑ گیا کہ میں امام صاحب کی ملاقات کے بے چین ہوں۔ بولا حضرت آپ کی جداںی عراق والوں کو بہت ہی گراں گزرے گی اور خود میں تو آپ کی جداںی کا تصور بھی نہیں کر سکتا۔ لیکن اگر آپ جانا ہی چاہتے ہیں تو میرے پاس جو پچھہ ہے سب آپ ہی کا ہے۔ یہ جئے۔ اور سفر کے انتظامات فرمائیجئے۔

یہ کہہ کر اس نے رقم سے بھری ہوئی ایک تھیلی میری طرف بڑھاتے ہوئے اصرار کیا کہ اس کو قبول فرمائیے۔ میں نے کہا بھائی سب مجھے دے دو گے تو خود کیا کرو گے۔ تمہاری بھی تو آخر ضرورت میں ہیں۔ بولا آپ فکر نہ کیجیئے۔ میں اپنی ساکھ اور اثر سے بہت کچھ حاصل کر لوں گا۔ مجھے رقم کی ضرورت تو تھی لیکن میں نے اس طرح لینا گوارا نہ کیا۔ لوجوان نے اصرار کیا کہ اچھا اپنی ضرورت بھر ہی لے کر مجھ پر احسان فرمائیے۔ میں نے تھیلی میں سے آدھی رقم لے لی اور سفر کی تیاری کر کے ربعیہ کی راہ لی۔

آدھے سر کی حجامت، ایک لطیفہ

چند ہی دن میں حتران کی سرزی میں داخل ہوا، جمعہ کا دن تھا۔ میں نے سوچا جمعہ کے دن غسل کی ٹرمی فضیلت ہے، نہالینا چاہیئے اور حمام میں چلا گیا۔ خیال آیا کہ بال بھی بنوالینا چاہیئے اور میں نے حمام سے بال بنانے کے لیے کہا۔ حمام نے ابھی آدھے سر کے بال کاٹے۔ شاخے کے شہر کا کوئی رئیس حمام میں آیا اور حمام کو حجامت کے لیے بلوا یا۔ حمام اس نے کانام سنتے ہی میری حجامت اوہ صورتی چھوڑ کر فوراً چلا گیا۔

کچھ دیر کے بعد حمام والپس آیا اور مجھ سے بولا، آؤ بھٹی بال بنوالو شہر کا ایک معزز آدمی آگیا تھا اور میرا فوراً جانا ضرورتی تھا۔ مگر اب میں

نے بال بنا نے سے انکار کر دیا۔ حجاج نے میری بات کی کوئی پرواہ نہ کی اور اپنے کام میں لگ گیا۔ مجھے اور بھی ناگوار ہوا۔ مگر کیا کرتا۔ اب میں حمام سے باہر آیا اور رجور قم میرے پاس موجود تھی سب اس حجاج کے ہاتھ پر رکھی اور اس سے کہا، تم نے بڑی حماقت کی خبردار کیمی کسی پر دیسی کو ایسا حقیر مت سمجھنا۔ حجاج کیمی اس بھاری رقم کو دیکھتا، کیمی مجھے دیکھتا، اور اس کی سمجھی میں نہ آیا کہ کیا کرے اور میں اُسے اس کی بدسلوکی پر ملامت کر رہا تھا۔ لوگ یہ تماشا دیکھنے کے لیے جمع ہو گئے اور الٹا مجھی کو بڑا بھلا کہنے لگے۔ کہ بھلا حجاج کو کوئی اتنی بھاری رقم بھی دیتا ہے، عجیب آدمی ہے۔ یہ تماشا ہو ہی رہا تھا کہ شہر کا کوئی اور تمیس حمام سے باہر نکلا، اس کے سامنے لوکروں نے سواری پیش کی۔ ادھر میں اونچی آواز میں حجاج کے اس سخن سے پن پر کچھ تنبیہ کر رہا تھا۔ میری آواز جو اس کے کان میں پڑی تو فوراً گھوڑے سے اُترا اور میرے پاس آگر بولا۔

حضرت کیا آپ شافعی میں؟
میں نے کہا جی ہاں، میں شافعی ہوں۔

علم کا ایک الٹا رشتہ

یہ سنتے ہی اس نے اپنی سواری میری طرف بڑھادی اور بڑی عاجزی

سے بولا۔ حضرت سوارسی پر بیٹھئے اور غریب خانے کو روشن بخشیے میں بے تکلف سوارسی پر بیٹھ گیا، اب غلام سر جھکاتے آگے چل رہا تھا اور میں گھوڑے پر سوار تھا۔ یہ منتظر دیکھ کر وہاں کھڑے تماشائی بڑے حیران ہوئے کہ یہ کون عجیب و غریب پر دلیسی ہے، کہ اپنی ساری پونجی پر دلیس میں ایک حجاجم کے حوالے کر دی اور اس جیسے دلیس نے اپنی سوارسی اس کے حضور پیش کر کے عزت محسوس کی۔

ختوڑی دیر ہی میں ہم اس امیر کی کوٹھی پر پہنچ گئے۔ اور کچھ ہی محل بعد وہ امیر خود بھی آگیا۔ اس کی بے انتہا خوشی اور غیر معمولی تواضع دیکھ کر میں حیران تھا کہ چلا یہ کون شخص ہے جو اس طرح پیش آ رہا ہے ختوڑی ہی دیر میں دسترنخوان پچھ گیا۔ قسم قسم کے کھانے چنے گئے اور خود وہ امیر لوٹا ہاتھ میں لے کر بولا۔ حضرت ہاتھ دھوئیے۔ میں نے ہاتھ دھوئیے اور بیٹھ گیا۔ لیکن کھانے کی طرف ہاتھ نہ بڑھایا۔

امیر نے بڑی عاجزی سے کہا، حضرت کیا بات ہے، مزاج گرامی کیسا ہے؟ میں کھانا ہرگز نہ کھاؤں گا۔ میں نے کہا اور فرا اور سمٹ گیا۔ امیر اور گھبرا یا اور بولا حضرت کیا بات ناگوار خاطر ہوئی کچھ فرمائی تھی۔ میں نے کہا جب تک تم یہ نہ بتاؤ گے کہ تم نے مجھے پہچانا کیسے اب میں ایک نوالہ نہ کھاؤں گا۔

وہ مسکرا یا اور بولا حضرت یہ کوئی ایسی بات ہے، جب آپ بغداد میں رہتے تھے، اس زمانے میں آپ نے ایک عظیم کتاب لکھ کر سناہی میں کے سنتے والوں میں ایک بھی تھا۔ اور اس طرح آپ پر یہی تھی۔ اس کے سنتے والوں میں ایک بھی تھا۔ اور اس طرح آپ پر یہی تھی۔

اُستاد یہیں، آپ کی عظمت و خدمت مجھ پر واجب ہے۔ میری خوشی کی کوئی انتہا نہ رہی میں نے اُٹھ کر اس کو گلے سے لگایا۔ اور کہا واقعی علم ہی دالشمندوں کے درمیان ایک ایسا رشتہ ہے جو کبھی نہیں ٹوٹ سکتا۔ اور پھر ہم نے خوشی خوشی کھانا کھایا، اور خدا جانتا ہے۔ اتنی خوشی ہوئی جیسے اپنے علم کے ساتھ پیچھے کر کھانے کے میں خوشی ہوتی ہے۔

شاکر د کی پُر خلوص ملپیش کش

اب میں اس کا بے تکلف ہمان تھا۔ اس کے یہاں رہتے ہوئے مجھے تین دن ہو گئے تھے، پھر تھے روز ہم لوگ بیٹھے کچھ باتیں کر رہے تھے کہ اس نے نہایت سادگی سے کہا حضرت حران کے اطراف میں میرے چار گاؤں ہیں اور خدا گواہ ہے کہ چاروں نہایت زرخیز ہیں۔ ایسے کہ دور دور تک ان کی نظریہ نہیں۔ میرا بھی چاہتا ہے کہ آپ یہاں رہ جائیں اور یہ چاروں گاؤں آپ قبول فرمائیں۔

چاروں گاؤں مجھے دے دو گے تو تم تھاری زندگی بس کیسے ہو گی میں

نے کہا حضرت آپ فکر نہ فرمائیں۔ یہ دیکھیے ان صندوقوں میں چالیس بھار میں موجود ہیں میں اس رقم سے کوئی کار و بار کر لوں گا۔

مگر بھائی میں اپنا وطن عزیز چھپوڑ کر شہر شہر اس لیے تو نہیں سچھر رہا ہوں کہ مجھے دولت کمانا ہے، میں تو اپنی بوڑھی والدہ سے یہ دعا میں لے کر گھر سے نکلا ہوں کہ ”خدا تجھے آسمان علم پر سورج بناؤ کر جمپکاٹے“، اس نے پرجوش لجئے میں کہا، حضرت یہ تو صحیح ہے۔ اور واقعی آپ نے بہت اُشنچا مقصد اپنا یا ہے، خدا آپ کو کامیاب فرمائے آئیں۔

ایک گزارش یہ ہے کہ یہ نقدر قدم ہی قبول فرمائیجئے۔ آپ مسافر ہیں اور نہ معلوم آپ کو اس عظیم مقصد کے لیے کہاں کہاں جانا پڑے ہماری خواش یہ ہے کہ یہ حقیر قدم تو آپ ضرور ہی قبول فرمائیں، اس نے بڑے ہی خلوص کے ساتھ کہا۔

اس کے خلوص و محبت کو دیکھتے ہوئے میں انکار نہ کر سکا۔

میں نے چالیس بھار کی وہ رقم نوجوان سے لے لی اور وہاں سے روانہ ہوا۔ حرثاں سے جس وقت میں نکل رہا تھا آگے پیچھے بوجھہ ہی بوجھہ لدے ہوئے تھے۔ فوراً مجھے اُس وقت کا خیال آیا جب میں حرثاں میں داخل ہو رہا تھا اور میری زبان سے نکلا خداوند اتوڑا ہی بے نیاز ہے، ابھی چار دن پہلے جب میں حرثاں میں آیا تھا تو جامنے میرے ساتھ کیسا ذلت کا سلوك

کیا متحا اور اب یہاں سے رخصت ہو رہا ہوں تو اس شان و شوکت
کے ساتھ کہ دولت سے لدا ہوا ہوں، مگر خدا کا شکر ہے کہ میرے دل میں
لمحہ بھر کے لیے بھی مال کی محبت پیدا نہ ہوئی۔

راستہ میں احمد ابن حنبلؓ ملے، سفیان بن عینیہ ملے، او زاعمی ملے اور حدیث
کے دوسرے بہت سے علماء ملے، اور میں نے سب کو دل کھول کر دیا جب
میں شہرِ ملہ میں داخل ہوا تو میرے پاس چالیس ہزار کی اس رقم میں سے
صرف دس دینار باقی رہ گئے تھے۔

مسجد نبویؐ میں دوبارہ حاضری

رملہ میں، میں نے کرایہ پر سواری لی، اور اپنے پرانے محسن حضرت مالکؓ
کی ملاقات کے لیے جمازو روانہ ہوا۔ منزلوں پر منزليں طے کرتا ہوا، آخر
ستائیسوں دن نبیؐ کے شہر مبارک میں داخل ہوا، عصر کی نماز سے لوگ فارغ
ہو چکے تھے، میں سیدھا مسجد میں پہنچا اور نماز عصر ادا کی اب کیا دیکھتا ہوں
کہ مسجد میں لوہے کی ایک شاندار اونچی کرسی رکھی ہوئی ہے جس پر نماۃت
خوبصورت گدا پڑا ہوا ہے۔ اور ایک بلیش قیمت مصری تکمیلہ جما ہوا ہے اور
اس پر لکھا ہوا ہے۔

لَا إِلَهَ إِلَّا اللَّهُ وَمَحَمَّدٌ رَّسُولُ اللَّهِ

شاہِ حدیث کی آمد

میں ابھی کرسی کو صیرت سے دیکھدی رہا تھا کہ باب النبی کی طرف جو نظرِ اٹھی تو گیا دیکھتا ہوں کہ مالک ابن النس نشانہ کرو فر کے ساتھ آ رہے ہیں، مسجدِ خوشبوؤں سے ملک اٹھی۔ امام صاحب کے پیچے حدیث کے شائقین چلے آ رہے تھے۔ جو تعداد میں چار سو سے زیادہ ہی ہوں گے۔ اور میں نے دیکھا کہ چار آدمی امام مالک کے جتنے کا دامن اٹھائے ہے نیچے کیے چل رہے ہیں۔ امام صاحب نہایت وقار کے ساتھ مسند پر آ کر پیچھے گئے۔ ایک نظرِ مجمع پڑا اور درس شروع ہوا۔ آج کے درس کا موضوع تھا "جرحِ عمد" یعنی اگر کوئی کسی کو قصد از خمی کر دے تو کیا کیا مسائل پیدا ہو سکتے ہیں؟ میں بھی ایک طرف کو خاموشی سے پیچھے گیا۔

ایک آن پڑھ کا طیف

امام مالکؓ نے جرحِ عمد کا ایک مسئلہ پیش کیا۔ طلبہ سوچنے لگے میرے قریب ہی ایک آن پڑھ بیٹھا ہوا تھا۔ مجھ سے رہانہ کیا اور میں نے آہستہ سے اس کو بتایا کہ اس مسئلہ کا جواب یہ ہے، اس نے اوپنچی آواز سے امام صاحب کو منح طب کر کے جواب عرض کیا۔ امام

صاحب خاموش رہے اور طلبہ کے جواب کا انتظار کرنے لگے۔ طالب علموں نے جواب تودیے لمکین سب غلط تھے۔

مالک نے فرمایا کہ سب جواب غلط ہیں صرف پہلے شخص کا جواب صحیح ہے اور آپ نے وہ جواب اپنی زبان سے دُہرا لیا۔ یہ دیکھ کر وہ شخص بہت خوش ہوا۔

امام مالک نے دوسرا مسئلہ پیش کیا۔ طلبہ سوچنے لگے۔ وہ آدمی پھر میرا منہ تکنے لگا۔ میں نے پھر جواب بتا دیا۔ اور اس نے اپنی آواز میں پھر جواب بیان کیا۔ طلبہ نے بھی اپنی سمجھ کے مطابق جواب دیے۔ امام مالک نے سب کے جوابات غور سے سنے اور فرمایا کہ سب کے جواب غلط ہیں صرف اسی پہلے شخص کا جواب صحیح ہے، اب تو وہ شخص بہت ہی خوش ہوا۔

امام مالک نے تیسرا مسئلہ پیش کیا اور پھر وہی صورت پیش آئی، اب تو اس آن پڑھ شخص کی طرف لوگوں کی نگاہیں اُٹھنے لگیں اور امام صاحب بھی متوجہ ہوئے اور پڑھے پیار سے فرمایا، یہاں میرے قریب آئیے وہ جگہ آپ کی نہیں ہے۔ یہ شخص چاروں طرف نظر ڈالتا ہوا امام صاحب کے قریب پہنچا اور بیٹھ گیا۔ مالک نے ان سے پوچھا کیا آپ نے مؤٹا کا مطالعہ کیا ہے؟

وہ شخص : جی نہیں، میں نے مٹا نہیں دیکھی ہے،

مالک سے : کیا ابن حجر تج کے علم پر آپ کی نظر ہے؟

وہ شخص : جی نہیں، میں نے ابن حجر تج کی کولی کتاب بھی نہیں پڑھی

ہے۔

مالک سے : کیا آپ جعفر ابن محمد صادق سے ملے ہیں؟

وہ شخص : جی نہیں، میں نے ان سے کچھ نہیں پڑھا ہے۔

مالک سے : (انتہائی حیرت میں) پھر یہ کہا علم آپ کو کیسے حاصل ہوا؟

اب وہ ان پڑھ جیران ہوا کہ کیا جواب دے۔ پھر بڑی سادگی سے

بولا، حضرت جوابات میرے نہیں تھے، یہ سب جوابات اس نوجوان کے

میں جواہنی عالمانہ شان چھپائے بیٹھا ہوا ہے اور میری طرف اشارہ کیا۔

میں فرادر ایک طرف کو بیٹھا ستفا۔ اب تو امام مالک نے مجھی منہ پھیر

کر مجھے دیکھا اور شاگردوں کی گرد میں بھی اٹھیں۔

امام شافعی امام مالک کے مسنده پر

امام مالک نے اس شخص سے کہا جاؤ تم وہیں بیٹھو اور اس عالم نوجوان کو میرے پاس بھیج دو۔ وہ شخص میرے پاس آیا اور میں فوراً اٹھ کر امام مالک کے مسندر کے قریب ادب کے ساتھ بیٹھ گیا۔

امام مالک کچھ دیر مجھے دیکھتے رہے اپھر بولے۔ کیا آپ محمد بن ادیس شافعی ہیں؟ میں نے آہستہ سے جواب دیا جی ہاں خادم شافعی ہے۔ یہ سنتہ ہی امام مالک نے مجھے گھسیٹ کر گلے سے لگالیا۔ اور اپنی گرسی سے اُتر پڑے۔ بھر بڑی بے تکلفی سے فرمایا، چلیے آب آپ مسند پر بلیٹھے اور علم کے اس باب کو لو را کیجئے جو میں نے شروع کیا ہے میں حکم کی تعمیل میں فوراً مسند پر بلیٹھے گیا۔ اور ”جرح عمد“ کے چار سو مسائل پیش کیے طلبہ پر ایسا رعب چھایا کہ کوئی ایک مسئلہ کا بھی ٹھیک ٹھیک جواب نہ دے سکا۔ حضرت مالک نے میری پیچھے ٹھونکی اور دعائیں دینے لگے۔

امام مالک کا محل دیکھ کر

”اب سورج ڈوب چکا تھا۔ مغرب کی اذان ہوئی اور ہم سب نے نماز ادا کی نماز کے بعد امام مالک نے بڑی شفقت و محبت سے میرا پا نکھل کر پڑا اور اپنے گھر لے گئے۔

شاندار محل دیکھ کر میں حیران رہ گیا، میں نے پوچھا حضرت وہ پڑانا مکان کس جگہ تھا، فرمایا۔ اُسی کی زمین پر تو یہ عمارت تعمیر کرائی ہے۔ اور میری آنکھوں سے آنسوؤں کا سیلا ب بے اختیار بہ پڑا۔ یہ دیکھ کر حضرت مالک پر بھی رفت طاری ہو گئی اور بھرائی ہوئی آوازیں بولے۔

شافعی! آپ روتے کیوں ہیں؟ کیا آپ یہ سمجھ رہے ہیں کہ یہ دنیا
کا طالبِ بن گیا ہوں اور آخرت کو یہیں نے دنیا پر قربان کر دیا ہے؟
میں نے کہا حضرت اسی اندیشہ نے میری حالت غیر کردی اور
میرا دلِ دل رہا ہے۔

فرمایا! شافعی! آپ واقعی سچے دوست ہیں۔ اور مجھے توقع ہے کہ
جب تک آپ جیسے دوستِ مجھے میسر ہیں۔ الشباء اللہ میں دنیا کی فانی
لذتوں میں بچنس کر آخرت کو نہ بھولوں گا۔

یہ جو کچھ آپ دیکھ رہے ہیں محض خدا کا فضل ہے میری کوششوں
کو اس میں کوئی دخل نہیں۔ یہ شائقینِ علم کے تحفے ہیں جو خراسان سے،
مصر سے اور دنیا کے دور دراز گوشوں سے برابر چلے آ رہے ہیں۔ اور
آپ جانتے ہی ہیں کہ ہمارے اور آپ کے آقا حضرت محمد صلی اللہ علیہ
وسلم ہدیہ رونہیں فرماتے تھے اور میں نے بھی سنت کی پیروی میں کوئی
تحفہ رونہیں کیا۔

دولتِ دنیا سے امام ماکح کی بے نیازی

تحفوں میں دوستِ احباب نے سب ہی کچھ بھیجا ہے اس
وقت آپ چل کر دیکھیے، مصر اور خراسان کے ایک سے ایک نفیس

تقریباً تین سو جوڑے بکسوں میں رکھتے ہوئے ہیں۔ اور ہر یوں اور تخفیف کا یہ سلسلہ برا بر جاری ہے۔ اب یہ سب جوڑے آپ کے یہیں میری خواہش ہے کہ آپ یہ دوستانہ ہدایہ قبول فرمائیں۔ اور یہ جو صندوق رکھتے ہیں ان میں پانچ نہار سونے کے دینار ہیں۔ اور میں پورے اہتمام سے ہر سال ان کی زکوٰۃ ادا کرتا ہوں۔ اس میں سے بھی آدھی رقم آپ کی ہے۔ اور میں نے دیکھا کہ امام مالک یہ کہتے ہوئے بڑی خوشی محسوس کر رہے تھے۔

میں امام مالک کے پھرے کو دیکھ رہا تھا اور میرے دل کا گوشہ گوشہ امام صاحب کی عظمت محسوس کر رہا تھا۔ تیسرا بار مجھے احساس ہوا کہ مالک بہت ہی بڑے انسان ہیں ایسے شخص پر ذلیل دنیا کبھی اپنے پنجے نہیں جھاسکتی۔

میں نے کہا حضرت میں آپ کی اس مخلصانہ پیش کش کو کیسے روکر سکتا ہوں، مگر حیران ہوں کہ آپ کا شکر یہ میں کیسے ادا کروں! آپ نے دین کی دولت تو مجھے دسی ہی تھی۔ دنیا کی دولت سے بھی مالا مال کرو یا۔

اب میری بھی ایک گزارش ہے، وہ یہ کہ جو کچھ آپ مجھ کو دے لے ہے یہیں۔ شریعت کی ہدایت کے مطابق اس کا کاغذ بھی ہو جائے تو اچھا ہے۔ وارت آپ کے بھی ہیں اور میرے بھی، کاغذ کی تحریر سے یہ سب کچھ

قالوںی طور پر پیرا ہو جائے گا۔ اگر میں مر گیا تو میرے وارث اس کو اپنا حق سمجھیں گے اور آپ کے وارث کوئی رکاوٹ نہ ڈالیں گے اور اگر خدا نخواستہ آپ نے وفات پائی تو یہ مال میرا ہو گا۔ اور آپ کے وارث مطمئن ہوں گے۔

امام مالک یہ سن کر مسکرا دیئے اور فرمایا بھٹی ٹرے ہوشیار ہو، یہاں بھی اپنے علم سے کام لے ہی لیا۔ میں نے منستہ ہوئے جواب دیا جحضرت علم سے کام لینے کا اس سے بہتر موقع اور کون سا ہو گا۔ اور امام مالک نے اسی رات میں تحریر کر کر اور قالوںی تکمیل کر کے میرے حوالے کر دی۔

رسول کی عظمت کا بے مثال احساس

رات کو میں اس حال میں سویا کہ میں بھی اس شہر کا ایک دولتمند تھا۔ صحح کو امام مالک کے ساتھ نماز پڑھی اور اپنے معمولات سے فارغ ہو کر مسجد سے نکلا۔ امام صاحب میرے ہاتھ میں ہاتھ ڈالے ٹری بے تکلفی کے ساتھ مجھے اپنے گھر لے جا رہے تھے۔ اور میں بھی ان کی محبت سے سرشار باتیں کرتا ہوا ساتھ چل رہا تھا۔ گھر کے دروازے پر پہنچے تو کیا دیکھتا ہوں کہ ادھر خراسان کے سجیدے گھوڑے

کھڑے ہیں، ادھر مصرا کے خوبصورت چھر کھڑے ہیں۔ اور پھر تم لوگ
اندر چلے گئے۔

اندر پہنچتے ہی میری زبان سے نکلا، حضرت گھوڑوں کی کوچیں
کیا بناوں کسی حسین ہیں؟ میں نے تو ایسے حسین گھوڑے کے بھی لیکھے
ہی نہیں! میری زبان سے جملہ پورا ہی ہوا تھا کہ امام ماک نے کہا۔
”یہ سب بھی میں آپ کو ہر یہ کرتا ہوں“

میں نے کہا حضرت! سب کچھ مجھے ذیلے دے رہے ہیں کہ از
کم ایک گھوڑا تو اپنی سواری کے لیے روک لیجئے۔ یہ سنتے ہی ماک
پر رفت طاری ہو گئی اور فرمایا۔

شافعی! مجھے خدا سے شرم آتی ہے کہ میری سواری اپنی ٹاپوں
سے اس زمین کو روندے ہے جس کے نیچے خدا کے رسول آرام نہ رہا
رہے ہیں یہ کہتے کہتے آواز گھستنے لگی اور پھر دیتک روٹے رہے۔

میرا رواں امام ماک کی عقیدت سے سرشار تھا۔ میری
نگاہیں ان کے نورانی چہرے پر تھیں جو رسول کی عظمت کے بے مثال
احساس سے جگمگار ہا تھا۔ اور عشق کے آنسوؤں سے برابر دھل
رہا تھا۔ اور میرے کالوں میں برابر یہ آواز گونج رہی تھی۔

”شافعی! مجھے خدا سے شرم آتی ہے کہ میری سواری اپنی ٹاپوں

سے اس زمین کو روندے جس کے نیچے خدا کے رسول آرام فرمائے ہیں،
اور چوتھی بار میرے دل نے کہا یہ تو بہت ہی عظیم انسان ہیں، ان
پر دنیا سے فانی کے حملے کبھی کامیاب نہیں ہو سکتے۔

وطن کو واپسی

امام صاحب کے یہاں رہتے ہوئے تین دن ہو چکے تھے اور اب
رہ رہ کر بُڑھی ماں کی یاد اور وطن کی محبت سنارہی تھی، گھر سے نکلے
کئی سال ہو چکے تھے۔ اور یہ تمباکھی کہ بُڑھی ماں سے زندگی میں ملاقات
ہو جائے اور وہ اپنی کمزور آنکھوں سے یہ دیکھ کر باغ باغ ہو جائیں
کہ پاک تمناؤں کا جو لوڈا انھوں نے لگایا تھا۔ اور جس کی شادابی کے
لیے انھوں نے راتوں کو اٹھاٹھ کر تنهائی میں اپنے خدا کے حضور داں
پھیلا پھیلا کر اور آنسو بہا بہا کر دعائیں کی تھیں۔ آج وہی پوادا خدا کے
بے پایا فضل، اور ان کی مقبول دعاوں کی برکت سے وین دنیا کے ھلپوں
سے لدا ہوا ہے۔ اس شوق نے کچھ ایسا زور کیا کہ اسی وقت میں نے امام
مالک سے اجازت چاہی اور کہا اب میں چاہتا ہوں کہ جلد سے جلد اپنی بُڑھی
والدہ کی خدمت میں پہنچوں، جو آٹھ پر محجھے یاد کرتی رہتی ہوں گی اور
میرے تصور میں بے قرار ہوں گی۔

امام مالک نے نہ صرف یہ کہ اجازت دی بلکہ تاکید فرمائی کہ فوراً سفر کی تیاری کی جائے۔ چنانچہ میں نے اسی وقت سفر کے لیے سامان باندھنا شروع کر دیا اور ایک آدمی پہلے سے مکہ کی طرف روانہ کر دیا تاکہ وہ گھر اطلاع پہنچا دے اور اب میں اس شان کے ساتھ ہجوم شوق میں روانہ ہوا کہ میرے آگے پیچھے، خراسانی گھوڑے، مصری خچڑ، کپڑوں، غلوں اور درسمم و دینار سے لدے ہوئے تھے۔

سفر تو میں برسوں سے کر رہا تھا لیکن آج کا سفر انہماں طویل محسوس ہو رہا تھا۔ راستہ میں کمبھی مکے کی گلیوں کا تصور آتا۔ کمبھی بوڑھی ماں کی محبت بھری آواز کا خیال آتا۔ کمبھی اپنے ساتھی یاد آتے، اور میں انہی یادوں میں مگن وطن سے قریب ہو رہا تھا۔ جب حدود حرم میں پہنچا تو کیا دیکھتا ہوں کہ کچھ عورتیں میرے انتظار میں کھڑی ہیں اور میری ضعیف اور کمزور ماں بھی آغوشِ محبت پھیلاتے مجھے گلے لگانے کے لیے بیتاب ہیں جیسے ہی میں قریب پہنچا گھوڑے سے نیچے اتراتوماں نے گلے لگایا اور دیر تک خوشی کے آنسو بھاتی رہیں، پھر میری بوڑھی خالہ آگے بڑھیں، انھوں نے مجھے چمٹایا اور میری پیشائی چوتے ہوئے بڑے شوق میں ایک شعر گنگنا نے لکھیں۔

”موت کی موجیں تیری ماں کو بہانہ میں لے گئیں۔ آج ہر دل مامتبا میں

تیرے لیے ماں بناؤا ہے۔

مکہ کی سر زمین پر یہ پہلے محبت بھرے بول تھے جو میں نے سنے اور جو شی
میں میرے دل کی عجیب کیفیت تھی، اب کے کے بہت سے مرد، عورتیں،
پتھے یہاں جمع ہو گئے تھے۔

امام شافعیؒ کی والدہ۔ ایک مشائی کردار

میں دیر تک وہاں کھڑا کبھی اپنے لائے ہوئے قیمتی سامان کو دیکھتا اور
کبھی اپنی بوڑھی ماں کو۔ مگر میں نے دیکھا کہ وہ کچھ غمزدہ سی ہیں۔ سب خوش
ہیں مگر میری ماں کے چہرے پر نام کو بھی مسکراہٹ نہیں۔ جب کافی دیر بعد
گئی تو میں آگے بڑھنے لگا اور ماں سے بھی عرض کیا کہ چلیے اماں۔
بوڑھی اماں نے ایک ٹھنڈی سانس لی اور بولیں بیٹے کہاں چلپیں؟
میں نے کہا۔ اماں کھڑ چلیے۔

بولیں، بیٹے یاد ہے، جب میں تجھے رخصت کر رہی تھی۔ تو میرے
پاس دو پرانی چادروں کے سوا اور کچھ نہ تھا اور میں نے تیرے شوق کو
دیکھ کر وہی تیرے سوالے کیں اور اس طرح تجھے گھر سے روانہ کیا کہ تو ایک
تھا اور اس آرزو کے ساتھ روانہ کیا تو حدیث رسولؐ کی دولت سے
مالا مال ہو کر لوٹے۔ بیٹے! میں نے تجھے یہ دنیا لانے کے لیے کب بھیجا

متحا۔ بیٹے یہ تو غور کی پوچھی ہے۔ کیا تو یہ سب اس لیے لاپا ہے کہ اپنے
چچا کے بیٹوں پر اپنی بڑائی جتنا ہے اور انھیں خفیر سمجھے۔

میں بالکل خاموش کھڑا مال کوتک رہا تھا اور سوچ رہا تھا۔ اللہ اکبر!
دولت دنیا سے یہ بے نیازی، علم دین کی یہ عظمت، خدا پر یہ بھروسہ، میر
دل عقیدت سے مُجھک گیا۔ اور میری آنکھیں گرم آنسوؤں سے بھیک
گئیں اور مجھے تلقین ہو گیا کہ مجھے یہ بوجو کچھ ملا ہے، مال کی مقبول دعاوں اور
پاک آرزوؤں کی بدولت ملا ہے، میں نے محسوس کیا کہ برسوں پڑھنے اور
سیکھنے کے باوجود بھی آج ریت کے اس طیلے کے نیچے بوڑھی اماں نے
مجھے جو کچھ سکھایا وہ میں اب تک جذب نہ کر سکا تھا اور میں نے شوق و
محبت میں اپنی ماں کے ہاتھ پھوم لیے۔

میں نے نہایت عاجزی سے کہا، اماں! فرمائیے، اب کیا کروں،
بولیں، بیٹے کرنا کیا ہے۔ اعلان عام کر دے کہ بھوکے آئیں اور غلے لے
جائیں، پیادے سے آئیں اور سواریاں لے جائیں، ننگے آئیں اور کپڑے پہن
جائیں، نادار آئیں اور دولت لے جائیں۔

میں نے اعلان کر دیا اور دراسمی دیر میں وہ ساری دولت نکتے کے
غربیوں اور ناداروں میں تقسیم ہو گئی۔ اب میرے پاس ایک خچڑ اور چاک
دینار کے سوا کچھ نہ پچا تھا۔ ہم لوگ نکتے میں داخل ہوئے۔ اتفاق سے

راستہ میں میرا کوڑا گر گیا۔ ایک باندھی پیچھے پر مشک لادے جا رہی تھی اس نے لپک کر کوڑا اٹھایا اور نہایت ادب سے میرے حوالے کیا۔

میں نے اس باندھی کو انعام دینے کے لیے پانچ دینار نکالے تو ماں بنے دیکھ کر کہا بس بیٹے یہی پانچ دینار ہیں تیرے پاس؟

میرا: نہیں تو ماں، ابھی دس اور ہیں۔

اماں: تو بیٹے، وہ کس لیے رکھے ہیں؟

میرا: اماں رکھ لیے ہیں وقت بے وقت کام دیں گے۔ اور غلہ بھی تو نہیں بچا ہے۔ شاید آج ہی ضرورت پڑے۔

اماں: اسے بیٹا تعجب ہے، دس دینار پر تو اتنا بھروسہ اور سب کچھ دینے والے پر ذرا بھروسہ نہیں۔ نکال سارے دینار اور اس باندھی کے حوالے کر۔

میں نے سارے دینار فوراً اس باندھی کے حوالے کر دیئے۔ اور اب میرا باختہ بالکل خالی تھا، لیکن دل ایسا غنی تھا کہ اس سے پہلے کبھی ایسا غنی نہ تھا۔ ماں نے خدا کا شکر ادا کیا اور پڑے پیار سے فرمایا بیٹے اب تو اس حال میں اپنے جھونپڑے میں داخل ہو گا جس حال میں وہاں سے نکلا تھا۔ مگر آج میرے جھونپڑے میں وہ روشنی ہو گی جو اس سے پہلے کبھی نہ ہوئی تھی۔ بیٹے خدا نے تیری پیشیاں میں علم کا نور رکھا ہے، میں نہیں چاہتی کہ یہ نور

دنیا کی فانی راحتتوں سے مبلاہ ہوا اور اس میں کمی آئے۔

بیٹے! تجھے یاد ہے، میں نے خصت کرتے وقت تجھے دعا دی بخی کہ خدا
تجھے علم کے آسمان پر سورج بنائکر چمپ کائے۔ بیٹے میں نہیں چاہتی کہ
دنیوں مال و دولت کی بدیبوں میں اس سورج کی روشنی پھیل کر پڑے۔ دنیا
میں بھی خدا تیرے علم کی اس روشنی میں امت کو سیدھی راہ دکھائے۔
اور آخرت میں بھی یہ روشنی مومنوں کے کام آئے۔ آمین۔

اس واقعہ کی خبر دور دور تک پھیل گئی، اور امام مالک کو بھی اطلاع
ہوئی۔ انھوں نے مجھے مبارکباد دی اور یہ پیغام بھیجا کہ آپ یکسوئی
کے ساتھ رسولؐ کے علم کو بھیلائیں میں نے جو کچھ آپ کو دیا تھا۔ اتنا
ہی ہر سال بھیجا تارہوں گا، الشافعی اللہ اور پھر ہر سال بھیجتے رہے۔ یہ
سلسلہ گیارہ سال تک برابر چلتا رہا۔ پھر امام مالک اس دنیا سے خصت
ہو گئے۔ اللہ تعالیٰ ان پر رحمت کے چھوٹے برسائے اور جنت میں
اپنے نبی کی صحبت سنجشے جن کا علم سیکھنے اور سکھانے میں امام صاحب
نے اپنی پوری زندگی کھپاٹی۔ آمین۔

امام شافعیؓ کے

اقوال زریں

- جو شخص علم سے محبت نہ کرے اس کو اپنا درست نہ بناؤ۔
- بے حیا کی صحبت قیامت کے دین رسالت کا باعث ہوگی۔
- علم کی زینت پر ہیزگاری اور بُردباری سے ہے۔
- علم دین حاصل کرنے میں لگے رہنا انفل نماز پڑھنے سے زیادہ فضل ہے۔
- اداۓ فرائض کے بعد حصول علم میں مشغول رہنا ہی قرب الہی حاصل کرنے کا سب سے افضل ذریعہ ہے۔
- علم میں ریا کاری اور نمود و نمائش سے سنگری اور کپیہ پروری پیدا ہوتی ہے۔
- عالم کے لیے سب سے بڑا عجیب یہ ہے کہ وہ اس چیز سے دلچسپی لے جس سے خدا نے منع کیا ہے اور اس چیز سے بیزاری دکھائے جس کا خدا نے حکم دیا ہے۔
- بے دینی سے وہی نجح سکتا ہے جو اپنے دین کی حفاظت کرے۔
- جس پر دنیا کی محبت غالب ہے وہ دنیا والوں کا غلام ہے۔



Marfat.com

راہِ حق کے دو مسافر

حضرت سلمان فارسیؑ اور امام شافعیؓ

کے

دلچسپ اور سبق آموز سفرنامے

(۱۷)

محمد یوسف اصلاحی

البدر پبلی کتب ٹشناشر، جم جی اردو بازار لاہور